

اکائی III

بچپن

اس اکائی کا موضوع بچپن ہے۔ آپ کو تجھب ہو گا کہ اس کتاب میں نوبلوغت کے زمانے کا ذکر پہلے اور بچپن بعد میں کیوں کیا گیا۔ اس کی وجہ یہ ہے کہ آپ پہلے ایک نوبالغ کی حیثیت سے اپنے مسائل کو سمجھ لیں اور جس سے آپ کو بچپن اور پھر اس کے بعد ایک بالغ فرد کی زندگی کے معاملات سمجھنے میں آسانی ہوگی۔ اس اکائی میں آپ بچوں کی نمو(growth)، محنت، تغذیہ، تعلیم اور کپڑوں سے متعلق معاملات کا مطالعہ کریں گے۔ چون کہ جو بچے کسی بھی انتہار سے معدود رہیں وہ بھی سماج کے ایک لازمی حصے کے طور پر زندگی گزاریں اس لیے ہم نے اس کتاب میں ان کی ضروریات اور انہیں پورا کرنے کے طریقوں کے بارے میں بھی اہم معلومات شامل کی ہیں۔

باب 11

بقاء، نمو اور نشوونما

(Survival, Growth and Development)

آموزشی مقاصد

- اس باب کے مطالعے کے بعد طلباء
- بقاء، نمو اور نشوونما کے تصورات کی وضاحت کر سکیں گے۔
 - نمو اور صحت کے درمیان تعلق کا تجزیہ کر سکیں گے۔
 - بچپن کے مختلف مرحلوں کی خصوصیات بیان کر سکیں گے۔
 - نشوونما کے اہم مراحل کی وضاحت کر سکیں گے۔
 - بچپن کے مختلف ادوار میں نشوونما کا جائزہ لے سکیں گے۔

11.1 بقا کا مفہوم (The Meaning of Survival)

لفظ بقا کے بہت سے معنی ہیں۔ لیکن عام طور پر اس لفظ کا تعلق زندہ رہنے، اور زندگی کے ضروری افعال انجام دینے سے ہے۔ جب بچوں کو نگہ داشت، ضروری غذا اور بیماری پیدا کرنے والے عضویوں سے تحفظ حاصل ہوتا ہے تو وہ زندہ رہتے ہیں اور بنیادی افعال انجام دینے کے قابل بھی ہوتے ہیں۔ اگر وہ تغذیے کی کمی یا کسی انفیکشن کے شکار ہو جاتے ہیں تو پھر انھیں ان 'حملوں' پر قابو پانے کی ضرورت ہوتی ہے جو ان کی بقا کے لیے خطرہ بن جاتے ہیں۔ اگر بچوں کا تعلق کم آدمی والے خاندانوں سے ہے تو انھیں زائد غذا مہیا کرنا ضروری ہوتا ہے جس میں تغذیاتی عناصر مناسب مقدار اور تناسب میں شامل ہوں۔ اس کے علاوہ شیرخوارگی اور بچپن کے دوران ہونے والی مہلک بیماریوں جیسے تپ دیق، کالی کھانی، خناق (Diphtheria)، پولیو اور ٹیٹانس (Tetanus) اورغیرہ کے ٹیکے لگانا بھی ضروری ہے۔ ملیریا اور نمونیا جیسی بیماریاں بھی بچوں کی زندگی کے لیے بڑا خطرہ ہوتی ہیں۔


یونیسف کی 2007 کی رپورٹ کے مطابق تمام دنیا میں تقریباً 9 کروڑ 20 لاکھ بچہ اہونے والے بچے اپنے پانچویں یوم پیدائش سے پہلے ہی فوت ہو جاتے ہیں۔ ان میں سے 30 لاکھ بچوں کا تعلق دنیا کے اس حصے سے ہے جس میں ہم رہتے ہیں یعنی جنوبی ایشیا۔ ان میں سے بیشتر بچے ترقی پذیر ملکوں میں رہتے ہیں اور ایسی بیماری یا باریوں سے فوت ہوتے ہیں جن کی وجہ سے آسانی روک تھام اور علاج نمکن ہے۔ مثلاً اینٹی بایونک داؤں سے نمونیا کا یا نمک اور چینی کے سادہ گھول سے دستوں کا علاج۔ ان میں سے ایک تہائی اموات کا سبب قلبت تغذیہ (Malnutrition) ہوتی ہے۔ ساری دنیا میں پانچ سال سے کم عمر میں فوت ہونے والے 17 فیصد بچے یا ہر سال تقریباً 02 لاکھ بچے دستوں سے متعلق بیماریوں سے فوت ہوتے ہیں۔ اس طرح یہ بیماریاں ساری دنیا میں بچوں کی موت کا دوسرا سب سے بڑا سبب ہیں۔

بچوں کی اموات کا بڑا گہر اتعلق غربی سے ہے۔ شیرخواروں اور بچوں کی بقا میں پیش رفت غریب ملکوں میں زیادہ ست روی سے ہوتی ہے۔ یہی صورت حال دولت مند ملکوں کے غریب ترین لوگوں کے ساتھ بھی ہے۔ صحت عامہ خدمات، مثلاً صاف پانی اور صفائی کی فراہمی (Sanitation) میں بہتری بہت ضروری ہے۔ تعلیم اور خاص طور پر لڑکیوں اور ماڈل کی تعلیم بھی بچوں کی زندگی بچا سکتی ہے۔ آدمی میں اضافے سے بھی بڑی مدد ملے گی لیکن جب تک اس بات کو یقینی بنانے کی کوششوں میں اضافہ نہیں کیا جاتا کہ یہ خدمات ان لوگوں کو فراہم ہوں جنہیں ان کی سب سے زیادہ ضرورت ہے، اس سلسلے میں کوئی کامیابی حاصل نہیں کی جاسکتی۔ صحت سے متعلق ضروری خدمات میسر کرنے کے لیے بڑے پیمانے پر کوشش نہیں کی جاتی، اس مقصد کو حاصل کرنا مشکل ہے۔ بچے کی نہ مومنا سب طور پر اس وقت شروع ہوتی ہے جب اس کے ماحول میں تمام لازمی اشیاء مناسب مقدار میں موجود ہوں۔ بچے کے محض زندہ رہنے کا مطلب نہیں ہے کہ اس کی نموجی ٹھیک ہو رہی ہے۔

درحقیقت ایسی حالتوں میں بچوں کی نہ موپوری طرح رک بھی سکتی ہے۔ اس کو نمو کا نقصان (Growth Failure) کہا جاتا ہے۔ آئیے ہم یہ جانے کی کوشش کرتے ہیں کہ بچے نمو کیسے کرتے ہیں۔

11.2 نمو اور نشوونما (Growth and Development)

ہم نے اس کتاب میں نمو اور نشوونما کے الفاظ کا بار بار استعمال کیا ہے۔ کیا ان دونوں لفظوں کا مفہوم ایک ہی ہے یا یہ الگ الگ ہیں؟ ان دونوں کا مفہوم تھوڑا مختلف ہے۔ نمو (Growth) کا تعلق، سائز اور مقدار (Quantity) سے ہے یعنی وہ جسمانی تبدیلیاں ہیں جن کی پیمائش کی جاسکتی ہے۔ اس کے برخلاف نشوونما (Development) سے مراد کیفیت (Quality) کی تبدیلیوں یعنی وزن، قد اور داخلی اعضا کے سائز میں اضافے سے ہے۔ لیکن نمودر ہمارے جسمانی قد میں ہی نہیں ہوتی۔ اگر ایسا ہوتا تو کوئی نومولود، بیسال کی عمر میں بھی ایک بڑا بچہ ہی نظر آتا۔ قد بڑھنے کے ساتھ ہی جسم کے اعضا کی شکل، پیچیدگی اور ان کے افعال میں بھی تبدیلی آتی ہے۔ اس طرح بچہ اپنا سراٹھنا شروع کر دیتا ہے، بستر پڑھنے لگتا ہے، پھر بیٹھنا شروع کرتا ہے، گھٹنوں پر چلتا ہے، پھر چنان سیکھ لیتا ہے اور بھاگنے بھی لگتا ہے۔ یہ ساری تبدیلیاں کیفیتی (Qualitative) ہیں۔ ان تمام کیفیتی تبدیلیوں کے اندر



شکل 1: عمر کے لحاظ سے بچوں کا قد
ماخذ: عالمی صحت تنظیم (WHO) سے میا گیا۔

ایک مقداری تبدیلی (Quantitative change) بھی ہوتی ہے۔ اس طرح جب بچہ بیٹھنے لگتا ہے تو وہ خاصی دریتک گرے بغیر بیٹھا رہ سکتا ہے، جب بچہ دوڑنے لگتا ہے تو تیز اور پھر اور زیادہ تیز دوڑنے لگتا ہے۔
اوپر دی گئی تصویر دیکھیے۔ اس میں عمر کے لحاظ سے بچے کا قد دکھایا گیا ہے۔

یہ بات تو واضح ہے کہ جب بچہ شیر خوارگی کے زمانے سے پری اسکول سطح تک پہنچتا ہے تو اس کا قد بھی بڑھ جاتا ہے اور وزن بھی۔ اس کے علاوہ جسم کے مختلف حصوں مثلاً سر اور سینے کے تناسب (Proportions) میں بھی تبدیلیاں آجاتی ہیں۔ لیکن کیا صرف یہی کچھ ہوتا ہے؟ نہیں۔ ہم سب جانتے ہیں کہ ان جسمانی تبدیلیوں کے ساتھ ساتھ، جسم کے اعضا کا سائز بھی لگاتا رہتھتا ہے اور ان کے کام کرنے کی صلاحیت میں بھی اضافہ ہوتا ہے۔ عمل پری اسکول سطح پر کر نہیں جاتا بلکہ اسکول کے پورے زمانے اور پھر نوبلوغت تک چلتا رہتا ہے، یہاں تک کہ بچے کا جسم بالغ ہو کر اپنی جسمانی ساخت اور کام کرنے کی صلاحیت حاصل کر لیتا ہے۔

نشونما کا تعلق خاص طور پر جسمانی تبدیلیوں سے ہے لیکن نشوونما بہیک وقت بہت سے پہلوؤں کا احاطہ کرتی ہے۔ بچے میں سوچنے کی صلاحیتیں پیدا ہوتی ہیں، وہ لوگوں کے ساتھ رشتہ بناتا ہے، اپنے جذبوں کو سمجھتا اور ان کو پورا کرنے

سرگرمی 1

کیا مندرجہ ذیل تبدیلوں کو نشوونما کہا جاسکتا ہے؟

• چلنے سے دوڑنے تک

- یہ فیصلہ کرنا کہ کون سی فلم دیکھی جائے یا نوبلوغت کے دوران میں کون سا پیشہ اختیار کیا جائے
- اپنے جوابات کی وجہ بھی بتائیے اور اپنے کلاس کے ساتھیوں کے ساتھ ان پر گفتگو کیجیے۔

کے لیے اہتمام کرتا ہے اور بذریعہ پیچیدہ جملے بولنے لگتا ہے۔ اس طرح نشوونما کیثر جہتی (Multifaceted) ہوتا ہے۔ ہم نشوونما کی تعریف اس طرح بیان کر سکتے ہیں：“یہ وقت کے ساتھ ساتھ جسمانی ساختوں، نفسیاتی خصوصیات، رویوں اور سوچنے کے طریقوں کا ایک ترتیب وار اظہار ہے جو زندگی کے تقاضوں کے موافق ہوتا ہے۔” یہ تبدیلوں تدریجی (Progressive) ہوتی ہیں اور ایک خاص مدت تک باقی رہتی ہیں۔ تدریجی کا مطلب یہ ہے کہ ان تبدیلوں کے نتیجے میں بچہ ایسی ساختیوں کے ساتھ ان پر گفتگو کیجیے۔

مہارتیں اور صلاحیتیں حاصل کر لیتا ہے جو اس کی سابقہ مہارتوں اور صلاحیتوں کے مقابلے میں زیادہ پیچیدہ، تیزتر اور زیادہ موثر ہوتی ہیں۔ ترتیب وار کا مطلب یہ ہے کہ نشوونما میں ایک ترتیب بھی ہوتی ہے۔ ہر نشوونما اپنے سابقہ مرحلے کے بعد ہوتی ہے، اس سے پہلے نہیں ہو سکتی۔ ان تبدیلوں کو نشوونما کی صورت تبھی حاصل ہوتی ہے جب وہ خاص طور سے تک برقرار ہیں۔ جب کوئی شیرخوار بھوک سے روتا ہے تو یہ اس کے طرزِ عمل (Behaviour) میں ایک تبدیلی کا اشارہ یہ ہے لیکن جیسے ہی بچے کو غذادے دی جاتی ہے، وہ رونا بند کر دیتا ہے۔ رونے کا عمل ایک ذرا دریکے لیے ہوتا ہے۔ اس لیے اس مختصر تبدیلی کو نشوونمانہیں کہا جاسکتا۔

11.3 نشوونما کے دائرے (Areas of Development)

243

آئیے نشوونما کے دائروں کی تعریف کرتے ہیں۔ اگرچہ ہم ہمیشہ ایک جامع شخص کی حیثیت سے رہتے ہیں لیکن سائنسی مطالعے کے مقصود سے ہم نشوونما کے مختلف پہلوؤں کو الگ کر کے دیکھتے ہیں۔ کسی فرد کی زندگی میں نشوونما کی مختلف صورتوں کو اس طرح تقسیم کیا جاسکتا ہے۔ جسمانی نشوونما، حرکی نشوونما (Motor Development)، حسی نشوونما (Sensory Development)، دوقنی نشوونما (Cognitive Development)، لسانی نشوونما، سماجی، جذباتی اور شخصی نشوونما۔

جسمانی نشوونما سے مراد وہ تبدیلیا ہیں جو ماں کے پیٹ میں رہنے کے دوران ہی جسم ساز، اس کے مختلف حصوں کی ساخت اور ان کے تناسب میں پیدا ہوتی ہیں۔

حرکی نشوونما کا تعلق جسم کی ان حرکات پر قابو پانے سے ہے جس سے جسم کے مختلف حصوں کے درمیان باہمی ربط میں اضافہ ہوتا ہے۔ جسمانی نشوونما سے جسم بڑھتا ہے جب کہ حرکی نشوونما جسم کی حرکات کو موثر اور ہموار بناتا ہے اور ان پر قابو کھاتا ہے۔ جسم کے عضلات کی حرکت پر قابو پانے سے ہی مختلف حرکات پر قابو پایا جا سکتا ہے۔ حرکی نشوونما دو قسم کی ہوتی ہے۔ وسیع تر حرکی نشوونما (Grossmotor development) کا تعلق جسم کے بڑے عضلات (Muscles) جیسے کندھوں، ران، اوپری بازو، نچلا بازو، پیٹ اور کمر وغیرہ پر قابو پانے سے ہے۔ ان پر قابو پا کر ہم بیٹھ سکتے ہیں، جھک سکتے ہیں، چل سکتے ہیں اور اپنے بازوؤں کو ہلا سکتے ہیں۔ لطیف حرکی نشوونما (Fine motor development) کا مطلب ہے جسم کے چھوٹے عضلات جیسے

کلائیوں، انگلیوں اور انگوٹھوں وغیرہ پر قابو رکھنا جس کے نتیجے میں ہم لکھ سکتے ہیں، کتاب کے اور اق پلٹ سکتے ہیں، سلاٹی اور بٹانیٰ کر سکتے ہیں۔

وقوفی نشوونما کا مطلب ہے بچے کے اندر ولادت کے وقت سے ہی سوچنے کی صلاحیتوں کا ظہور۔ جب بچہ دوسال کا ہو جاتا ہے تو اس کے سوچنے کے طریقے کی نوعیت بدل جاتی ہے۔ سوچنے کے انداز میں یہ تبدیلیاں ہماری ذہنی ساختوں اور اپنے تجربات کے بارے میں ہماری فہم میں تبدیلیوں کی وجہ سے ہوتی ہیں۔ اس کو **وقوفی نشوونما** کہا جاتا ہے۔ اس بات کو ایک مثال سے سمجھیے: ایک شیرخوار بچے کے آگے سے کوئی چیز ہٹا دیجیے تو اس کا رو یہ ایسا ہو گا جیسے اب اس چیز کا کوئی وجود نہیں ہے لیکن اپنی عمر کے دوسرے سال کے دوسرے حصے میں بچہ یہ سمجھنے لگتا ہے کہ اگرچہ کوئی چیز اس کی نظر و کے سامنے نہیں ہے لیکن پھر بھی موجود ہے۔

حسی نشوونما حسی نشوونما کا مطلب ہے دیکھنے، سننے، سوچنے، چھو نے اور چھکنے کی حسی قوتوں میں ترقی۔ پیدائش کے وقت بھی بچے کی

حسی قوتیں اچھی خاصی ترقی یافتہ ہوتی ہیں۔ عمر کے ساتھ ان کی مزید ترقی

ہوتی ہے اور زیادہ بہتری آتی ہے۔ مثال کے طور پر ایک نومولود بچہ ان چہروں یا چیزوں پر اپنی نظر اچھی طرح مرکوز کر سکتا ہے جو اس سے آٹھ انچ دور ہوں۔ دھیرے دھیرے اس کی بصری قوتیں فروغ پاتی ہیں اور اس کی آنکھوں کو دور اور قریب کی چیزوں پر مرکوز ہونے کے قابل بنا دیتی ہیں۔

لسانی نشوونما سے مراد وہ تبدیلیاں ہیں جو بچے میں، جو پیدائش کے وقت صرف رو سکتا تھا، دوسروں کی با تین سمجھنے اور مرکب جملے بولنے کی صلاحیت پیدا کر دیتی ہیں۔

سماجی نشوونما کا تعلق ان صلاحیتوں کے فروغ سے ہے جو کسی فرد کو اس قابل بناتی ہیں کہ وہ سماج کی توقعات کے مطابق برداشت کر سکے

سرگرمی 2

244

- مندرجہ ذیل میں سے ہر ایک تبدیلی نشوونما کے کس دائڑے کی نمائندہ ہے؟
- باہمی اشتراک کے لیے آموزش
- گلنے کی آموزش
- جملوں کا صحیح استعمال
- دوڑنے کے قابل ہونا
- قد کا بڑھنا
- غصے پر قابو پانا
- قینچی کا استعمال کرنا
- آواز کی طرف متوجہ ہونا

اور لوگوں کے مابین تعلقات قائم اور برقرار رکھ سکے۔

جذباتی نشوونما کا تعلق جذبات پیدا ہونے اور ان کے اظہار کے سماجی طور پر قابل قبول طریقے سیکھنے سے ہے۔ شخصی نشوونما 'دائرۂ ذات' (Domain of self) سے متعلق ہے جس میں اس کے خیال کا ارتقا شامل ہے کہ کوئی فرد کون ہے؟ اس کی ذاتی صلاحیتیں اور مہارتیں کیا ہیں اور آگے چل کر وہ کیا ہونا چاہتا ہے۔

اگرچہ یہ سارے دائڑے (شخصی، وقوفی، سماجی وغیرہ) الگ الگ بیان کیے گئے ہیں لیکن درحقیقت کسی بھی حقیقی صورت حال میں یہ ایک فرد کی زندگی کی مختلف جہات ہیں اور ان کو ایسا ہی سمجھنا بھی چاہیے۔ مثال کے طور پر، کسی سائیکل سیکھنے والے بچے (جسمانی نشوونما) کے بعض جذباتی معاملات (خوف یا جوش و خروش) بھی ہوتے ہیں اور سائیکل چلانا سکھاتے وقت ان کو دھیان میں رکھنا ضروری ہے۔

نمودار نشوونما کے لیے بہتر تنفسی کی بہت اہمیت ہے۔ جب بچے اسکوں جانے کی عمر کو پہنچتے ہیں تو ان کی تغذیاتی ضرورتیں بڑھ

جاتی ہیں۔ وہ حقیقت دس سال کی عمر سے ہی لڑکے اور لڑکیوں کی تغذیاتی ضرورتوں میں فرق آ جاتا ہے۔ بچپن کے مرحلہ کی زمرہ بندی کئی طرح سے کی جاتی ہے جن میں ایک طریقہ تغذیاتی ضرورتوں پر بھی مبنی ہے۔ انڈین کنسل آف میڈیکل ریسرچ (ICMR) نے اسی طریقہ کی سفارش کی ہے۔ اس طریقہ پر مبنی بچپن کی زمرہ بندی اس طرح ہو سکتی ہے۔


- شیرخوارگی: پیدائش سے 6 ماہ، اور 6 سے 12 ماہ تک
- پری اسکول عمر: 1 سے 3 سال اور 4 سے 6 سال
- اسکولی عمر: 7 سے 9 سال اور 10 سے 12 سال

یہ بات دل چھپی سے خالی نہیں کہ 9 سال کی عمر تک لڑکوں اور لڑکیوں کی تغذیاتی ضرورتیں یکساں رہتی ہیں۔ عمر کے دسویں سال تک لڑکے اور لڑکیوں کی تغذیاتی ضرورتوں میں فرق آ جاتا ہے۔

آئیے اب نمو اور صحت کے درمیان رشتہ کو بھنٹے کی کوشش کی جائے۔ ہم سب جانتے ہیں کہ معمول کی نمو اچھی صحت کی علامت ہے لیکن معمول کی نمو بجائے خود اچھی صحت کے لیے کافی نہیں ہے۔ بہت سے وسائل اور حالات، مثلاً گھر میں تعلیمی اور جسمانی فروغ کے لیے مناسب تر نیبی ماحول کی موجودگی نشوونما کی اہم منازل طے کرنے کے لیے لازمی ہیں۔ لیکن یہاں وسائل اور حالات سے کیا مراد ہے؟ جیسا کہ ہم اور پریان کرچکے میں ان میں ایک تو تر نیبی ماحول (Stimulating environment) شامل ہے، دوسرے، مناسب مقدار میں ماں کا دودھ فراہم ہونا، محفوظ اور صاف سترہ اماحول، مناسب صحت خدمات اور ماڈل کا چڑی سکریٹ اور شراب نوشی سے پرہیز وغیرہ بھی ان وسائل اور حالات میں شامل ہیں۔ دوسرے لفظوں میں صحت سے وابستہ تمام عملی صلاحیتوں کے حصول کے لیے معمول کی نمو ایک ضروری شرط ہے لیکن اس کے لیے محض نمو ہی کافی نہیں ہے۔

تحقیقی مطالعات سے ثابت ہو چکا ہے کہ پہلے پانچ سال میں تمام بچوں کی نمو یکساں طور پر ہوتی ہے بشرطیکہ ان کی عضویاتی ضرورتیں پوری ہوتی رہیں اور ان کا ماحول ان کی صحت مندانہ نشوونما کے لیے سازگار ہو۔ ماحول (Habitat، مثلاً جراشیم زدگی، یا اچھی غذا اور غذار کی صحیح مقدار کی کمی وغیرہ سے نمو پر برا اثر پڑتا ہے اور اس کی رفتارست ہو جاتی ہے۔ یہ پایا گیا ہے کہ ہندوستان میں خوش حال گھروں کے بچوں کی نمو ترقی یافتہ ملکوں کے بچوں کی طرح ہی ہوتی ہے، خاص طور پر جب والدین کی تعلیمی سطح بھی اوپر ہو۔ بچوں کی نمو پر نظر کھنے کے لیے دنیا بھر میں بڑے پیانے پر نمو کے چارٹ، کاستعمال ہوتا ہے۔ معمول کے نمو سے متعلق چارٹ کے خم (Curve) مسلسل اور کی طرف اٹھتا ہے لیکن اگر کہیں کوئی خرابی آ جاتی ہے تو اس خم میں خلل آ جاتا ہے۔ ایسے میں یہ خم چھپتا ہو جاتا ہے یا پھر اس کا رخ نیچے کی طرف ہو جاتا ہے۔ نشوونما کے خم کا درج ذیل صورتوں میں کیا مطلب ہے:

- چھپنا (flattening)
- اوپر کی سمت (an upward direction)
- نیچے کی سمت (a downward direction)



اوپر دی گئی شکل میں ایک معمول کی نموداری دکھایا گیا ہے۔ اب درج ذیل سوالوں کے جواب دیجیے۔

- 1۔ کسی بچے کو شدید اسہال ہوا ہے۔ اس کا نمو کے خم پر کیا اثر ہو گا؟
- 2۔ قلت تغذیہ کے شکار بچے کو دو ماہ تک اچھی غذادی جائے تو اس کے نمو کے خم میں کیا تبدیلی آئے گی؟

246

خم کے چھپے ہو جانے سے ظاہر ہوتا ہے کہ نمورک گئی ہے۔ اس کے اوپر اٹھنے کا مطلب ہے کہ نمو جاری ہے۔ اور اس کے نیچے کی طرف جانے کا مطلب ہے کہ بچہ صحت مند نمو سے چھپے ہوتا جا رہا ہے۔ اگر اس بچے کو زائد غذا ملے اور اسے لاحق انفیکشن کا علاج کر دیا جائے تو نمو میں اضافے کا رجحان پھر نظر آنے لگے گا۔

11.4 ارتقا کے مراحل (Satages in Development)

اس باب کے پچھلے حصے میں ابھی تک آپ نے تغذیاتی ضرورتوں کی بنیاد پر انسان کی پوری عمر کی زمرہ بندی کرنے کے ایک طریقے کے بارے میں پڑھا ہے۔ بچے کی نشوونما کے پیش نظر، پوری عمر کی زمرہ بندی نشوونما کے مراحل کی بنیاد پر کی جاتی ہے۔ اس اصطلاح سے مراد وہ خصوصی صلاحیتیں، اور مہارتیں ہیں جو بیشتر بچے ایک مخصوص عمر میں حاصل کر لیتے ہیں۔ پھر ان ہی صلاحیتوں اور مہارتوں کی بنیاد پر یہ طے کیا جاتا ہے کہ آپ کسی بچے کی نشوونما اس کی عمر کے مطابق ہو رہی ہے یا نہیں؟ ان کنوشوونما کا اصول بھی کہا جاسکتا ہے۔ نشوونما کے ہر دائرے میں بعض مراحل ہوتے ہیں۔ یہ بات اس باب میں آگے چل کرو اسکے لئے واضح ہو گی۔

کسی انسان کی عمر کو پانچ مراحل میں تقسیم کیا جاسکتا ہے: شیرخوارگی (بیدائش سے لے کر دو سال تک)، ابتدائی بچپن یا پری اسکول عمر (2 سے 6 سال تک)، درمیانی بچپن (7 سال سے 11 سال تک)، نوجوانگت (11 سے 18 سال تک) اور بلوغت

(Adulthood) 18 سال اور اس کے بعد۔

اسی باب میں آپ مزید پڑھیں گے کہ ان مرحلوں کے دوران مختلف پہلوؤں یا دائروں (Domains) میں نشوونما کا عمل کس طرح ہوتا ہے۔ جسمانی نشوونما اور انسانی نشوونما (language development) ان دائروں کی دو مثالیں ہیں۔ مختلف دائروں میں نشوونما کے عمل کو بیان کرنے سے پہلے ہم مختصر طور پر ایک ماہ کے بچے کے بارے میں گفتگو کریں گے کیون کہ یہ بہت خاص مرحلہ ہوتا ہے۔

ایک ماہ کا نومولود (Neonate)

یہ اصطلاح اس نومولود بچے کے لیے استعمال ہوتی ہے جو اپنی عمر کے پہلے مہینے میں ہو۔ ہم نومولود بچوں کو بالکل بیچارہ اور بے بس سمجھتے ہیں۔ یہ تو سچ ہے کہ وہ پوری طرح بڑوں پر منحصر ہوتے ہیں لیکن یہ بھی سچ ہے کہ ان میں اپنے آپ کو اپنے ماحول کے مطابق ڈھالنے کی بڑی صلاحیتیں ہوتی ہیں، اور ہمارے تصور سے کچھ زیادہ ہی باشعور ہوتے ہیں۔

(i) **غیر اختیاری عمل (Reflexes):** نومولود بچوں کی بعض حرکات غیر اختیاری ہوتی ہیں جو ان میں حرکی قوتیں (Motor capabilities) پیدا ہونے سے پہلے تک ان کی بقا اور ماحول کے ساتھ مطابقت پیدا کرنے میں مددیتی ہیں۔ یہ غیر اختیاری حرکات سادہ اور سیکھنے لیغیر اپنے آپ ہونے والے رد عمل کی شکلوں میں ہوتی ہیں جو کسی یہودی محرک (Stimulation) کے جواب میں بروئے کار آتے ہیں۔ ان غیر اختیاری حرکات کے لیے اعلاد مانگی سرگرمی کی ضرورت نہیں ہوتی۔ یہ بغیر سوچ اور خود بہ خود ہوتی ہیں۔ مثال کے طور پر جب کوئی چیز آپ کی آنکھوں کو چھو جاتی ہے تو آپ خود بہ خود آنکھ کی حفاظت کے لیے پلک چھپ کاتے ہیں۔ نومولود بچوں میں کچھ اور بھی غیر اختیاری عمل ہوتے ہیں مثلاً اپستان چونے کا غیر اختیاری عمل (Sucking Reflex) کی مدد سے اس کو غذا ملتی ہے، یا مثلاً اخراجی غیر اختیاری عمل جس سے بچے کو پیشاب اور پاخانہ کرنے میں مدد ملتی ہے۔

(ii) **حسی قوتیں (Sensory capabilities):** پیدائش کے وقت دیکھنے کی حس سب سے زیادہ ترقی یافتہ ہوتی ہے۔ نومولود بچہ روشنی اور اندر ہیرے کے درمیان امتیاز کر سکتا ہے اور سرگرمی کے ساتھ روشنی کی تلاش میں رہتا ہے۔ وہ ہلتی ہوئی چیز کے ساتھ نظریں گھما تا ہے اور جب کوئی چیز آٹھ انچ کے فاصلے پر ہوتا اس پر بہت اچھی طرح نظریں مرکوز کر سکتا ہے۔ شیر خوار بچوں میں انسانی چہرے پر نظریں جمانے کی فطری صلاحیت ہوتی ہے۔

نومولود بچے آواز پر اپنے رد عمل کا اظہار کرتے ہیں اور کسی بھی دوسری آواز کے مقابلے انسانی آواز پر زیادہ رد عمل ظاہر کرتے ہیں۔ وہ بنیادی ذائقوں—میٹھا، کھٹا، نمکین اور سچ—کے درمیان فرق کر سکتے ہیں۔ وہ چھونے پر بھی رد عمل کا اظہار کرتے ہیں اور اچھی بری بو میں بھی امتیاز کر سکتے ہیں۔ وہ بدبو کی طرف سے منہ موڑ لیتے ہیں۔ نومولود دن بھر میں 16 سے 18 گھنٹے، مرحلے وار سوتے ہیں اور جب وہ جاگ جاتے اور چوکنا ہوتے ہیں تو اپنے چاروں طرف دیکھتے ہیں اور جب ان کی دیکھ بھال کرنے والے ان سے تقاضا (Interaction) کرتے ہیں تو خوش ہوتے ہیں۔

رونا (Crying): نومولود بچے روکراپنی ضرورتوں کا اظہار کرتے ہیں۔ بھوک، غصہ، درد اور بے چینی وغیرہ کے اظہار کے لیے

ان کے رونے کی نوعیت بھی الگ الگ ہوتی ہے اور ان کی دلکشی بھال کرنے والے عام طور پر ان کے رونے کی وجہ سمجھ لیتے ہیں۔

11.5 مختلف مراحل کے دوران نشوونما (Development across stages)

اب ہم پڑھیں گے کہ انسانی زندگی کے پہلے چار مرحلوں—یعنی شیرخوارگی، ابتدائی بچپن، درمیانی بچپن اور نوجوانگت—کے دوران نشوونما کیسے ہوتی ہے۔

جسمانی اور حرکی نشوونما (Physical and motor development)

(i) وزن اور قد میں اضافہ: وزن اور قد میں سب سے زیادہ ڈرامائی اضافہ ولادت سے پہلے والے عرصے میں ہوتا ہے۔ اس دوران ایک واحد خلیے والا عضو یہ نشوونما پا کر تقریباً 20 انج لمبا اور تقریباً 2.5 سے 3 کلوگرام وزن والا جنین بن جاتا ہے۔ تیز ترین نشوونما کا دوسرا دور شیرخوارگی کا ہوتا ہے۔ جب بچہ 6 ماہ کا ہو جاتا ہے تو اس کا وزن دو گناہو جاتا ہے اور جب وہ ایک سال کا ہوتا ہے تو پیدائش کے وزن کے مقابلے اس کا وزن تین گناہو جاتا ہے۔ اکثر بچے ایک سال کے ہونے پر 8 سے 9 کلوگرام کے ہو جاتے ہیں۔

جدول 1: عمر کے مطابق وزن		
لڑکے (کلوگرام)	لڑکیاں (کلوگرام)	عمر کی حد
3.3-12.2	3.2-11.5	سال 0-2
12.4-18.3	11.7-18.2	سال 2-5
18.5-20.5	18.3-20.2	سال 5-6
20.7-22.9	20.3-22.4	سال 6-7
23.1-25.4	22.6-25.0	سال 7-8
25.6-28.1	25.3-28.2	سال 8-9
28.3-31.2	28.5-31.9	سال 9-10

اب، اپنے استاد کی مدد سے 19 سال کی عمر تک کا ایک جدول بنائیے۔

جدول 2: عمر کے مطابق قد		
لڑکے (سینٹی میٹر)	لڑکیاں (سینٹی میٹر)	عمر کی حد
87.1-110.0	85.7-109.4	سال 2-5
110.3-127.3	109.6-126.6	سال 5-8
127.7-143.1	127.0-145.0	سال 8-11
143.6-163.2	145.5-159.8	سال 11-14
163.7-175.2	160.0-162.9	سال 14-17
175.3-176.5	162.9-163.2	سال 17-19

ذریعہ: بیدائش سے 5 سال کی عمر سے متعلق چانلڈگرو تھریفرینس 2006 اور 5 سے 19 سال کے بچوں سے متعلق ڈبل اج او (WHO) گرو تھریفرینس کے اعداد و تمار۔ یہ امید کی جاتی ہے کہ مطلوبہ صحت اور تعذیتی شرائط کے تحت یہ وزن اور لمبائی حاصل ہو جائے گی۔ بچے ملکوں کے بچوں کو منکورہ بالا معیار کو حاصل کیا جاسکے۔ ان بچے ملکوں میں ہندوستان بھی تھا۔

(ii) حرکی نشوونما (Motor Development): وسیع تر حرکی نشوونما (Motor Development)

(بازوؤں اور ٹانگوں کا استعمال) الٹیف حرکی مہارتوں (مثلاً ایک ہاتھ میں گلاس وغیرہ پکڑنا) کی نشوونما سے پہلے ہوتا ہے۔

یہاں ہم پہلے وسیع تر حرکی مہارتوں کے نشوونما کی منازل (Milestones) کے بارے میں گفتگو کرتے ہیں۔ یہ بات یاد رکھنے کی ہے کہ ہر منزل کے حصول کی ایک خاص عمر ہوتی ہے، اس کا کوئی خاص مہینہ طنہیں ہوتا۔ اس کا مطلب یہ ہے کہ نشوونما کی شرح مختلف بچوں میں مختلف ہوتی ہے۔ اسی لیے یہ طنہیں کیا جا سکتا کہ کوئی خاص منزل کب حاصل ہوگی۔ اگر کوئی بچہ متوقع عمر میں ایک سے زیادہ منزلیں حاصل نہیں کر پاتا تو یہ نشوونما کا باعث ہو سکتا ہے۔ بچپن کے پہلے دس سالوں میں اہم حرکی منزلیں ذیل کی جدول میں درج ہیں۔

جدول 3: حرکی نشوونما کی منزلیں

249

نمبر شمار	عمر	منزل کی نوعیت
-1	پیدائش سے 3 ماہ تک	سر کا اٹھانا اور سر کا ٹھہرانا
-2	نومولود	نومولود بچہ ایک طرف سے دوسرا طرف تھوڑا سا سر پلا سکتے ہیں
-3	1 ماہ	وہ اپنا سر اٹھاسکتے ہیں
-4	2 ماہ	وہ پیٹ کے بل لیٹ کر اپنا سینہ اٹھاسکتے ہیں
-5	3 ماہ	بچے کا سر ٹھہر نے لگتا ہے۔ یہ اس کے نشوونما کی اہم منزل ہے۔ اگر بچہ چھ ماہ میں ایسا نہیں کر پاتا تو اس کی نشوونما دھیمی رفتار سے ہو رہی ہے۔
-6	4-6 ماہ	وہ سیدھے سے الٹا (پیٹ کے بل) اور الٹے سے سیدھا (پیٹ کے بل) ہو سکتا ہے
-7	6-8 ماہ	کسی بڑے کی ٹیک لگا کر یا کسی بیٹھیوں والی سیٹ پر بیٹھ سکتا ہے کسی ٹیک کے بغیر بھی بیٹھ سکتا ہے
-8	8-10 ماہ	گھٹنوں کے بل چل سکتا ہے۔ کچھ بچے گھٹنوں کے بل نہیں چلتے ہیں بلکہ جب وہ بیٹھنے کے قابل ہو جاتے ہیں تو براہ راست چلنا شروع کر دیتے ہیں۔
-9	10-11 ماہ	بیٹھنے کی حالت سے اٹھنے کے لیے کوشش کرتے ہیں۔ تھوڑی دیر کے لیے آزادانہ طور پر کھڑے بھی ہو جاتے ہیں

• چلنا؛ شروع میں بچے کی چال مستحکم نہیں ہوتی لیکن رفتہ رفتہ مستحکم ہو جاتی ہے • دوڑنا؛ جب بچہ چلانے سکھ لیتا ہے تو وہ دوڑنا شروع کر دیتا ہے اور اکثر گرتا ہے۔ دو سال کی عمر میں جب توازن پیدا ہو جاتا ہے تو وہ زیادہ تال میل کے ساتھ اور بار بار گرے بغیر دوڑ سکتا ہے	18-12 ماہ	- 10
• سیڑھیاں چڑھ سکتا ہے۔ اگر کوئی اس کا ہاتھ تھام لے تو ہر سیڑھی پر ایک قدم رکھ کر زینہ یا سیڑھیاں چڑھ سکتا ہے	18-24 ماہ	- 11
• پیچھے کی طرف چل سکتا ہے۔ ڈھال پر اتر سکتا ہے، سیڑھی چڑھ سکتا ہے • کسی نیچے چبوترے سے دونوں پیروں کی مدد سے کو د سکتا ہے	2 سال	- 12
• ایک پاؤں پر توازن برقرار کر سکتا ہے • بڑی گیند پر لات مار سکتا ہے • گیند پھینک سکتا ہے اور پکڑ سکتا ہے	3 سال	- 13
• بڑوں کی طرح کسی چیز کے سہارے ایک کے بعد ایک قدم رکھ کر سیڑھیاں چڑھ سکتا ہے	4-3 سال	- 14
• کو دنا اور تین پہیوں والی سائکل چلانا	5 سال	- 15
• اپنچھ تال میل کے ساتھ اچھلنا، کو دنا اور چڑھنا	6 سال	- 16
• سائکل چلانا اور اس کو توازن میں رکھنا	7 سال	- 17
• اب اس میں توازن، تال میل اور طاقت آگئی ہے جس سے وہ مختلف کھیلوں اور جمناسٹک میں شرکت کر سکتا ہے	10-8 سال	- 18

لسانی نشوونما (Language Development)

جانداروں کی بہت سی ایسی انواع ہیں جن میں ایک ابلاغی نظام موجود ہوتا ہے۔ کیا آپ ایسے جانداروں کے بارے میں سوچ سکتے ہیں جو ایک دوسرے کے ساتھ ابلاغ کرتے ہیں اور اپنے اس طریقے کو سمجھتے بھی ہیں۔ کسی شہد کی کمبھی کا بھنپھنا دوسری لمبھیوں کو بتا دیتا ہے کہ غذا کہاں اور کتنی دور ہے اور دشمن کہاں ہے۔ چڑیاں بھی اپنی خصوصی چچہاہٹ اور آوازوں سے یہ بتا دیتی ہیں کہ وہ کس پیڑیا جھاڑی پر بیٹھی ہیں۔ ایسے میں انسانوں کی زبان کی خصوصیت کیا ہے؟ کیا یہ زبان بھی ابلاغ کا ذریعہ نہیں ہے؟ انسانوں کے علاوہ تمام جانداروں کا ابلاغ پیدا اُٹی ہوتا ہے یعنی ان کا ابلاغ کسی تجربے سے متاثر نہیں ہوتا۔ اس کے برخلاف انسان کے بچے میں زبان سکھنے کی فطری صلاحیت ہوتی ہے۔ اس کے علاوہ انسان کی آموزش پر ماحول کے اثرات بھی مرتب ہوتے ہیں اور وہ لاتعداد خود ساختہ (Original) جملے بناسکتا ہے۔ یہاں خود ساختہ وہ عمل ہے جو تقلیدی یا پیدا اُٹی نہ ہو بلکہ فرد کی ذاتی کوشش ہو۔ انسان واقعات اور اشیا کا بیان کسی دوسرے وقت اور دوسری جگہ بھی کر سکتا ہے۔

سرگرمی 4

ایک ایسے 2 سالہ بچے اور اس کے والدین کا پتالگائیئے جو آپ کے پڑوس میں رہتے ہوں اور ان کی آپسی گفتگو کو غور سے سنئے۔ اگر ممکن ہو تو ان کی باتوں کو لکھ بھی لیجیے۔ دھیان دیجیے کہ بچے نے کیا کہا اور کیا بچے نے اس بات کو دہرایا جو اس کے ماں باپ میں سے کسی نے کہی تھی یا بچے نے خود ساختہ جملے بولے۔ اگر ہو سکے تو ایک ایسے بچے کا بھی پتالگائیئے جو اور چھوٹا ہو اور جس نے ابھی بولنا سیکھا ہو۔ اس کی باتوں کو غور سے سنئے۔ کیا بچے نے اپنے خود ساختہ جملے بولے یا اس نے اپنے والدین میں سے کسی ایک یادوں کی باتوں کو دہرایا؟

تمام بچوں میں، وہ کوئی بھی زبان بولتے ہوں، زبان کی نشوونما یکساں مرحلوں اور یکساں ترتیب میں ہوتی ہے۔ عمر کے پہلے سال میں جب بچے الفاظ ادا نہیں کر سکتے، جو آوازیں نکالتے ہیں ان کو مقلی انسانی (Pre-linguistic) آوازیں کہتے ہیں۔ ان آوازوں میں رونا، غون غان کرنا اور بے معنی آوازیں نکالنا شامل ہے۔ تقریباً دو سال پورے ہوتے ہوئے بچہ ابتدائی الفاظ سیکھ لیتا ہے اور اس کے بعد زبان کی نشوونما تیزی سے ہوتی ہے اور نو بلوغت تک وہ زبان کے استعمال میں ماہر ہو جاتا ہے۔ البتہ الفاظ کا ذخیرہ تمام عمر بڑھتا رہتا ہے۔ زبان سے متعلق ایک اہم پہلو یہ ہے کہ بچے میں پہلے ہی دن سے بولنے سے زیادہ سمجھنے کی صلاحیت ہوتی ہے۔ تفہیم (حاصل ہونے والی زبان) کامل زبان کے استعمال (اطھاری زبان) سے پہلے ہوتا ہے۔

لسانی نشوونما کے مراحل (Stages in Development of Language)

251

(i) بچے کے ابلاغ کی پہلی شکل رونا ہے۔ یہ رونا فطری یا پیدائشی ہوتا ہے اور اس کا مطلب یہ ہے کہ بچے کو رونا سکھایا نہیں جاتا۔ پہلے ماہ کے دوران یہی وہ پہلی آواز ہوتی ہے جو بچہ نکالتا ہے۔ بچہ روتا ہے تو بڑوں اور بڑے بچوں میں ایک عضویاتی رد عمل (Physiological response) پیدا ہوتا ہے جس سے وہ بچے کی پریشانی دور کرنے کے لیے اس کی طرف دوڑ پڑتے ہیں۔ بچے کا رونا اس کی مختلف ضروریات کا پتادیتا ہے۔ بچہ اپنی مختلف جسمانی ضرورتوں۔ بھوک، درد، بیماری۔۔۔ کے اظہار کے لیے مختلف طریقوں سے روتا ہے۔

دوسرے مہینے میں بچے غوں غان کرنے لگتے ہیں۔ یہ بھی فطری ہے۔ بچے حروف علات (Vowels) جیسی آوازیں۔۔۔ اووو۔۔۔ آ۔۔۔ وغیرہ نکالتے ہیں۔ یہ آوازیں بچے اس وقت نکلتے ہیں جب وہ مطمئن اور خوش ہوتے ہیں۔ جب بچے غوں غان کرتا ہے تو والدین باتیں کر کے، مسکرا کے یا بچوں کی سی آوازیں نکال کر اس کا جواب دیتے ہیں اور پھر بچے کے دوبارہ غوں غان کرنے کے منتظر رہتے ہیں۔ اس طرح ایسا لگتا ہے جیسے بچہ اور والدین باتیں کر رہے ہوں۔ تقریباً 8 ماہ کا ہو جانے پر بچے کی غوں غان کی آوازیں نمایاں طور پر کم ہو جاتی ہیں اور 9 ماہ کا ہونے پر بچہ بے معنی آوازیں نکالنا شروع کر دیتا ہے۔

(ii) بچوں کی بے معنی آوازوں (Babbling) میں حروف صحیح (Consonants) کثرت سے ہوتے ہیں جیسے دا، ما، پا۔۔۔ بچے ان آوازوں کو ملا کر ادا کرتا ہے تو ان سے دادا، ماما جیسی آوازیں پیدا ہونے لگتی ہیں۔ یہ آوازیں انسانی بولی جیسی ہی لگتی ہیں۔ بچے تمام انسانی زبانوں میں موجود تمام آوازیں ادا کر سکتا ہے۔ وہ ایسی آوازیں بھی ادا کر سکتا ہے جو جمن یا افریقی زبانوں میں استعمال ہوتی ہیں اور جن کو اس نے کبھی سنابھی نہیں۔ ایک بہر ابچے بھی غوں غان کی آوازیں نکال سکتا ہے۔ حالاں کہ وہ دوسروں

کو بولتے ہوئے سن ہی نہیں سکتا ہے۔ یہ دونوں حقیقتیں ثابت کرتی ہیں کہ معنی آوازیں نکالنا فطری ہے۔ بہر حال بچہ جن آوازوں کو اپنے ماہول میں نہیں سنتا ان کو فرنٹ رفتہ چھوڑتا جاتا ہے۔ اس سے معلوم ہوتا ہے کہ زبان کی آموزش میں ماہول کا بہت اہم کردار ہوتا ہے۔

بچتقریباً بہن سال گرہ کے آس پاس پہلا لفظ بولتا ہے۔ ہمیں یہ کیسے معلوم ہوتا ہے کہ بچے نے جو آواز نکالی ہے وہ لفظ ہے۔ ہم یہ مان لیتے ہیں کہ یہ لفظ ہے کیوں کہ بچہ اس کو ایک ہی معنی کے لیے لگاتا استعمال کرتا ہے۔ شروع میں الفاظ مختصر ہوتے ہیں جن میں ایک یادو رکن کلمہ (Syllables) ہوتے ہیں جیسے پاپ، اماں، ناما، ما وغیرہ۔ اخہار ہوں ماہ تک بچتقریباً دو درجہ جن الفاظ ادا کرنے لگتا ہے۔ لیکن اس زمانے تک بچہ تمام اشارے (Commands) اور بہت سے لفظوں کو سمجھنے لگتا ہے۔ دو سال کی عمر تک بچتقریباً ڈھائی سو الفاظ جان جاتا ہے اور اس کے بعد ہر سال سیکروں الفاظ کا اضافہ ہوتا رہتا ہے۔ دوسرے یوم پیدائش پر بچہ دلوفظی جملہ بولنے کے لیے الفاظ کو ملانا شروع کر دیتا ہے۔ بچوں کے بولے ہوئے اولین الفاظ لوگوں، جانوروں اور چیزوں کے نام ہوتے ہیں یعنی اسماء، کسی کام کو ظاہر کرنے والے الفاظ (بابی، بائی) اور اظہاری الفاظ (نه، سلام)۔ کبھی کبھی بچہ ایسی چیزوں اور ایسے کاموں کے لیے بھی جن کے لیے اس نے الفاظ نہ سنبھالنے ہوں، کسی لفظ کا استعمال کرتا ہے۔

بچوں کے ایک لفظی یادو لفظی بولوں کی ایک خصوصیت یہ ہے کہ ان سے وہ پورا مفہوم ادا ہو جاتا ہے جو مل جملوں سے ادا ہوتا ہے۔ اس طرح جب بچہ ماں کو دیکھتا ہے اور ”می“ کہتا ہے تو اس پس منظر میں اس کا مطلب یہ ہو سکتا ہے کہ ”میں می“ کے پاس جانا چاہتا ہوئے، یا ”میری می“ وہاں ہیں، یا کوئی اور دیگر مفہوم۔ یہ سادہ ایک لفظی یادو لفظی جملہ جن سے پورا مفہوم ادا ہو جاتا ہے ”ٹیلی گرا فک زبان، (Telegraphic speech) کی مثالیں ہیں۔

252

دو سے تین سال کی عمر میں بچے خوبی لحاظ سے درست جملہ استعمال کرنے لگتے ہیں اور اس کے جملوں کی ساخت میں وہ الفاظ بھی

شامل ہونے لگتے ہیں جو ٹیلی گرا فک زبان، میں نہیں تھے یعنی حروف عطف، ملکیت ظاہر کرنے والے لفظ وغیرہ۔

چار سال کی عمر میں بچے کی زبان خوب مستحکم ہو جاتی ہے۔ اب بچے دریک بات چیت کر سکتے ہیں، سوال پوچھ سکتے ہیں اور گھما پھرا کر باتیں کرنے کا انداز بھی اختیار کر سکتے ہیں۔ چھے سال کی عمر میں ان کا ذخیرہ الفاظ تقریباً 10,000 ہو جاتا ہے۔ 7 سے 9 سال کی عمر میں بچے یہ سمجھنے لگتے ہیں کہ لفظوں کے کئی معنی ہوتے ہیں۔ وہ ایسے چکلوں اور معموں سے بھی لطف انداز ہونے لگتے ہیں جو زبان پرمی ہوتے ہیں۔

سرگرمی 5

کسی دو سالہ بچے سے بات کیجھ یا باتیں کرتے ہوئے دیکھیے۔ جو جملے بچہ بول رہا ہے ان کو لکھ لیجیے۔ کیا وہ دلوفظی جملے تھے یا مکمل جملے۔

اگر وہ دلوفظی جملے تھے تو آپ نے یہ کیسے سمجھا کہ وہ کیا کہنا چاہتا ہے؟

سماجی اور جذباتی نشوونما (Socio-emotional development)

(i) ابتدائی رشتہ اور جذبات (The early relationships and emotions): آپ نے دیکھا ہوگا

کہ شیر خوار بچے اور ان کی دلکشی بھال کرنے والے ایک دوسرے سے وابستہ ہوتے ہیں۔ یہ رشتہ کس طرح قائم ہوتے ہیں؟

سرگرمی 6

آپ کے خیال میں یہ کون سے طریقہ عمل ہو سکتے ہیں؟ اپنے جوابات لکھیے اور ہماری آگے کی بحث سے ان کا موازنہ کیجیے۔

بھی ایسا ہوتا ہے جس سے بچان کی طرف مائل ہوتا ہے۔ اس طرح بچوں اور ان کی دیکھ بھال کرنے والوں کے طریقہ عمل کچھ ایسے ہوتے ہیں جن سے باہمی تفاضل میں مدخلتی ہے اور باہمی تعلق کو فروغ دلتا ہے۔

(a) وابستگی کی تشکیل:

- 1 - بچوں کی خبرگیری کرنے والے بچوں سے بہت قریبی جسمانی قربت رکھتے ہیں۔ ہم بچوں کے کھانے پینے اور دیگر ضروریات کے لیے ہی نہیں بلکہ محض دل خوش کرنے کے لیے بھی انھیں گود میں لیتے ہیں۔ بچوں کو جسمانی تعلق یا رابطہ کی نظری ضرورت ہوتی ہے اور جب خبرگیری کرنے والے بچوں کو گود میں لیتے ہیں تو بچوں کی یہ ضرورت پوری کرتے ہیں۔
- 2 - بڑے بڑے بچے جب شیرخوار بچوں سے بات کرتے ہیں تو ایک خاص قسم کی زبان کا استعمال کرتے ہیں۔ اسے مادرانہ زبان (Motherese) کہا جاتا ہے۔ اس میں بہت چھوٹے چھوٹے جملے، سادہ الفاظ، آواز کا خاص قسم کا اتار چڑھاؤ اور بے معنی آوازیں شامل ہوتی ہیں۔ ایسی باتوں سے بچے خوش ہوتے ہیں اور اپنی غول غول غال کے ذریعے جواب بھی دیتے ہیں۔
- 3 - ہم بچوں کو دیکھ کر مسکراتے ہیں اور ہمیں مسکراتا دیکھ کر بچے بھی مسکراتے ہیں اور غول غول بھی کرتے ہیں۔
- 4 - بچوں کی خبرگیری کرنے والے یا والدین بچوں کو غور سے دیکھتے ہیں اور اس طرح ان کے اور بچوں کے درمیان ایک قسم کا رابطہ پیدا ہوتا ہے۔ ایک دوسرے کو اس طرح غور سے دیکھنا، دونوں کے درمیان تعلق کو مستحکم کرنے کے لیے بہت اہم اور سماجی و جذباتی تفاضل کی پہلی شکل ہوتی ہے۔
- 5 - جب دیکھ بھال کرنے والے لوگ چھوٹے بچوں سے بات کرتے ہیں تو اپنے چہرے کے تاثرات کو بڑھا چڑھادیتے ہیں۔ اس طرح بچے مختلف جذباتی تاثرات میں امتیاز کرنا سیکھ لیتے ہیں۔
- 6 - بچوں سے کھیلتے وقت ان کی دیکھ بھال کرنے والوں کی حرکات میں اور گفتگو میں ایک طرح کی لے پیدا ہو جاتی ہے۔ ہم اپنائیں ایک طرف سے دوسری طرف ہلاتے ہیں اور پھر اس کو آگے کر لیتے ہیں۔ ہم جو آوازیں نکالتے ہیں یا حرکتیں کرتے ہیں۔ مثلاً ادھر ادھر جھولتے یا ڈولتے ہیں۔ ان سے بچے خوش ہوتے ہیں۔
- 7 - جب بچہ ذرا بڑا ہو جاتا ہے تو بڑے ان کے ساتھ آسمان کھیل کھیلتے ہیں۔ آنکھ مچھلی تمام معاشروں میں سب سے عام کھیل ہے۔

8۔ جب بڑے، بچوں سے کھیلتے ہیں تو بچے بھی ان سے تعلق قائم کرنے کے لیے نئی حرکتیں کرتے ہیں۔ جب بچہ بے چینی سے روتا ہے تو مان بھاگی بھاگی آتی ہے۔ جب بچے غلوں غال کرتے ہیں، مسکراتے ہیں اور خود اپنی ہی حرکتوں سے لطف انداز ہوتے ہیں تو دیکھ بھال رکھنے والوں میں بچوں کے تحفظ کا احساس بڑھ جاتا ہے۔

والدین یاد گیر خبر گیری کرنے والے بار بار بچوں کو کھلاتے پلاتے ہیں، نہلاتے ہیں، ان کے کپڑے بدلتے ہیں اور ان کو خوش رکھنے کی کوشش میں لگے رہتے ہیں۔ یہ سارے کام دن میں کئی بار کیے جاتے ہیں۔ اس سے ان کے درمیان وابستگی بڑھ جاتی ہے۔ بچوں کا اکثر حالات میں مائیں ہی بنیادی طور پر بچے کی دیکھ بھال کرتی ہیں اس لیے بچہ ان سے زیادہ وابستہ ہوتا ہے۔

مال سے رشتہ پہلا سماجی رشتہ ہے۔

اگر ماں کے ساتھ تعلق میں گرم جوشی اور خوش گواری نہیں ہوگی تو بچے میں جھنجھلاہٹ پیدا ہو سکتی ہے، اور وہ بے چین اور چڑچڑا ہو سکتا ہے۔ ایسی صورت میں، اگر اس کی جسمانی ضروریات پوری بھی ہو جائیں تو بڑوں کے ساتھ اس کا تعلق ادھورا رہے گا یعنی بچہ مناسب وابستگی یا تعلق پیدا نہیں کر سکے گا۔ بہر حال اگر بعد میں اسے، ہتر اور خوش گوار ماحول میسر آجائے اور محبت کرنے والے اور اچھی طرح پالنے پوئے والے مل جائیں تو اس صورت حال میں تبدیلی آجائی ہے۔

محفوظ وابستگی یا تعلق کی تشكیل زندگی کے پہلے سال میں نشوونما کا اہم ترین عمل ہے۔ کسی بالغ فرد کے ساتھ محفوظ رشتہ قائم ہونا ہی بچے میں لوگوں پر اعتماد کا احساس پیدا کرنے کے لیے ضروری ہے۔ تحفظ کا احساس رکھنے والا بچہ کم روتا ہے، اپنے دیکھ بھال کرنے والوں کے ساتھ تعاون کرتا ہے، خوف کی وجہ سے ہر وقت اپنی دیکھ بھال کرنے والے سے چپٹا نہیں رہتا اور اپنے آس پاس کی چیزوں کو جانے کی کوشش کرتا ہے۔ پری اسکوں کے دنوں میں ایسا پچہ جذباتی طور پر پُر جوش، سماجی طور پر پختہ، ساتھیوں میں مقبول، پُر تحسس اور خود پر اعتماد کرنے والا ہوتا ہے۔

254

اب تک ہم نے بچے کی اپنی ماں کے ساتھ وابستگی اور تعلق رکھنے کی بات کی ہے۔ والد کے ساتھ اس کی وابستگی کیسی ہوتی ہے؟ ہمارے سماج میں کام کی ایک روایتی تقسیم ہی ہے۔ یعنی ہوتا یہ ہے کہ باپ روزی روٹی کمانے والا ہوتا ہے اور دن کے اکثر حصے میں گھر سے باہر رہتا ہے، جب کہ ماں اپنا بیشتر وقت بچے کے ساتھ گزارتی ہے۔ کیا اس کا مطلب یہ ہے کہ بچے اپنے والد سے وابستہ نہیں ہوتے؟ پھر ان خاندانوں میں کیا ہوتا ہے جہاں ماں کام کرتی ہے اور گھنٹوں تک گھر سے باہر رہتی ہے؟ تحقیقی مطالعات سے پتا چلا ہے کہ بچے کے ساتھ تعلق قائم رکھنے میں بچے کے ساتھ گزارے جانے والے وقت کی مدت اہم نہیں ہے بلکہ اہم یہ ہے کہ بالغ لوگ بچے کے ساتھ گزارے جانے والے وقت کے دوران کیا کرتے ہیں۔

آپ نے دیکھا ہوگا کہ جو باپ اور ملازمت پیشہ مائیں اپنے بچوں کے ساتھ نبنتا کم وقت گزارتی ہیں جب وہ گھر پر موجود ہوں تو بچے ان کی توجہ چاہتے ہیں۔ اسی لیے، ماں/باپ کے ساتھ گزارے ہوئے وقت کی کیفیت بڑی حد تک بچے اور ماں/باپ کے درمیان وابستگی اور تعلق کی نوعیت کا تعین کرتی ہے۔

اولین ایک یاد لوگوں کے ساتھ مضبوط تعلق قائم ہونے کے بعد، بچے خاندان کے دوسرا لوگوں، خاص طور پر ان لوگوں

کے ساتھ اپنی والبٹگی پیدا کرتے ہیں جو ان کے ساتھ ربط میں آتے ہیں۔ اگر بچہ کسی ڈے کیئر سینٹر (Day care centre) میں جاتا ہے جہاں اس کی اچھی دیکھ بھال ہوتی ہے، جہاں وہ کھلتا ہے اور آرام کرتا ہے تو وہاں دیکھ بھال کرنے والوں کے ساتھ اس کے رشتے ثابت ہوتے ہیں۔

(b) بچوں کے جذبات: بچوں کے جذبات کے بارے میں مُتفقین کے درمیان خاص بحث جاری رہی ہے کیوں کہ ہم بچے کے چہرے کے تاثرات اور اس کے جذبات کے درمیان کوٹھیک ٹھیک نہیں جان سکتے۔ پھر بھی بچوں میں خوشی، بے چینی، غصے اور شدید برہمی جیسے جذبے ہوتے ہیں۔ دھیرے دھیرے بچوں میں خوشی، دل چھپی، تحسس، غم، افسردگی اور خوف جیسے طرح طرح کے جذبے ظاہر ہونے لگتے ہیں۔ تقریباً چھے ماہ کی عمر میں بچہ اجنبیوں سے خوف کا اظہار کرنے لگتا ہے اور جب کوئی اجنبی پاس آتا ہے تو بچہ پریشان ہو جاتا ہے اور رونے لگتا ہے۔ ایسا اس وجہ سے ہوتا ہے کہ جب بچناماؤں پر ہوں سے خوف زدہ ہوتا ہے تو وہ ان کو پہچاننے کی صلاحیت پیدا کر لیتا ہے۔ اس صورت کو اجنبیوں کا خوف (Stranger Anxiety) کہتے ہیں۔ یہ صورت 8 سے 12 ماہ کی عمر کے دوران اپنے عروج پر ہوتی ہے اور عمر کے 15 سے 18 ماہ کے درمیان غائب ہو جاتی ہے۔ ”اجنبیوں کا خوف“ ظاہر ہونے کے کچھ ہی دن بعد بچے میں ”جدائی کا خوف“ (Separation Anxiety) یعنی یہ خوف پیدا ہو جاتا ہے کہ وہ اپنی دیکھ بھال کرنے والوں سے جدا نہ ہو جائے۔ جب ماں نظر وہ سے او جھل ہو جاتی ہے تو بچہ پریشان ہو جاتا ہے۔ یہ پریشانی 12 سے 18 ماہ کی عمر میں اپنے عروج پر ہوتی ہے اور عمر کے 20 سے 24 ماہ میں ختم ہو جاتی ہے۔ یہ بات یاد رکھنے کی ہے کہ بچے تمام حالات میں یکساں طور پر چوکنا اور چوکس نہیں ہوتے۔ یہ بات ان کے سابقہ تجربات، اقتاطع اور آس پاس کے لوگوں کے مزاج پر منحصر ہوتی ہے۔

(ii) بچوں کی پرورش سے متعلق والدین کا طرزِ عمل (Parents' child rearing practices): والدین بچوں کو پال پوس کر بڑا کرتے ہیں تو اس عمل کو بچوں کی پرورش کہا جاتا ہے۔ والدین بچوں کی پرورش کس طرح کرتے ہیں اس کا بچوں کی شخصیت پر گہرا اثر پڑتا ہے۔ ہم وہی طرزِ عمل اپناتے ہیں جنہیں ہماری براوری اور سماج مناسب سمجھتا ہے۔ ہم یہ باتیں اپنے والدین اور آس پاس کے دیگر لوگوں سے براہ راست یا پھر دوسروں کے عمل اور طور طریقوں سے بالواسطہ طور پر سیکھتے ہیں۔ وہ عمل جس کے ذریعے بچے مختلف طرزِ عمل، مہارتیں، اقدار، عقیدے اور معیار اخذ کرتے ہیں اسے سماجی ربط سازی (Socialisation) کہتے ہیں۔ سماجی ربط سازی کے مقاصد۔ یعنی یہ کہ ہم بچوں کو کیا سکھانا چاہتے ہیں، مختلف معاشروں اور مختلف خاندانوں میں الگ الگ ہوتے ہیں۔

بچوں کے ساتھ مال باپ کو کتنی محبت اور کتنا لگا ہے اور وہ ان کے ساتھ کتنی گرم جوشی سے پیش آتے ہیں، اس معاملے میں سب والدین ایک جیسے نہیں ہوتے۔ گرم جوشی، اور سرد مہری، ایک ہی عمل کے دوسرے (Ends) ہیں اور والدین اس عمل کے مختلف نقطوں پر رہتے ہیں۔ بچوں کے طرزِ عمل کے تعلق سے بعض والدین پابندی پسند (Restrictive) ہوتے ہیں اور کچھ روادار (Permissive)۔ پابندی پسند والدین پابندیاں عائد کرتے ہیں اور اپنے بچوں پر کڑی نظر رکھتے ہیں۔ روادار قسم

کے والدین زیادہ پابندیاں عائد نہیں کرتے ہیں اور اپنے بچوں کو خود فیصلہ کرنے کی چھوٹ دیتے ہیں۔ اس طرح بچوں کی پروش کے سلسلے میں والدین کا پابندی پسند اور روادار ہونا بھی ایک اہم اہم پہلو ہے۔

بچوں کی پروش کے طریقوں کی زمرة بندی نظم و ضبط (Discipline) کی ان تدابیر کی بنیاد پر بھی کی جاتی ہے جنہیں والدین استعمال کرتے ہیں۔ بچوں میں نظم و ضبط پیدا کرنے کے لیے بعض والدین اپنے بچوں کو ان کے کاموں کے نتائج کے بارے میں سمجھاتے ہیں اور اس طرح ان کو نامناسب کاموں سے باز رکھتے ہیں۔ ایسے والدین نظم و ضبط کے بارے میں بہت سخت ہوتے ہیں لیکن بچوں کے ساتھ محبت اور نرمی سے بھی پیش آتے ہیں۔ اس کو ”محبت رخی طریق نظم و ضبط“ (Affection Oriented Discipline Approach) کہا جاتا ہے۔ اس کے برخلاف، بعض والدین اپنے بچوں کے کسی خاص طریق عمل کو روکنے کے لیے حکم دینے کا طریقہ اپناتے ہیں اور اس سلسلے میں نہ انہیں سمجھاتے ہیں نہ کوئی وجہ بتاتے ہیں۔ وہ ان کو دھمکاتے ہیں اور جسمانی سزا دینے کا طریقہ بھی اختیار کرتے ہیں۔ اس کو حکم رخی طریق نظم و ضبط (Power-Oriented Disciplining Approach) کہتے ہیں۔

اس سلسلے میں ایک عمومی بات یہ ہے کہ والدین اور بچوں کی دیکھ بھال کرنے والوں کو چاہیے کہ اپنے آپ کو ان اچھی باتوں کا نمونہ بنائ کر پیش کرنا چاہیے جن کی وہ بچوں سے توقع کرتے ہیں۔ جب والدین بچے میں نظم و ضبط پیدا کرنے کے لیے سزا کا استعمال نہیں کریں گے، خاص طور پر جسمانی سزا نہیں دیں گے اور اس کے بجائے اچھی باتیں بتانے اور سمجھانے کی کوشش کریں گے تو ان کو شتوں سے بچوں کی ہمہ جہت شخصیت کی تشكیل میں مدد ملے گی۔

سرگرمی 7

آپ کو اپنے خاندان میں بعض والدین کو دیکھنے کا موقع ملا ہوگا اور آپ نے یہ بھی دیکھا ہوگا کہ وہ بچوں کے ساتھ کیا برداشت کرتے ہیں۔ آپ نے جو کچھ اس باب میں پڑھا ہے اور والدین کا بچوں کے ساتھ جو سلوک دیکھا ہے کیا ان دونوں میں کوئی رابطہ ہے؟ اپنی رائے لکھیے۔ اپنی کلاس میں 4-5 طلباء کے گروپ بنائیجیا اور اپنے مشاہدات پر ایک دوسرے کے ساتھ گفتگو کیجیے۔

(iii) بھائی بہنوں اور دوستوں کے ساتھ رشتہ: ہمارے ملک کے اکثر گھروں میں ایک سے زیادہ بچے ہوتے ہیں اور اکثر صورتوں میں بڑا بچہ یا بڑی بچی چھوٹوں کی دیکھ بھال کرتی ہے۔ بھائی بہن ایک دوسرے کی نشوونما پر بڑی حد تک اثر انداز ہوتے ہیں۔ کیا آپ بتاسکتے ہیں کہ بچے کے اپنے بھائی بہنوں کے ساتھ رشتہ، ماں باپ کے ساتھ ان کے رشتہوں سے کس طرح مختلف ہوتے ہیں؟ بھائی بہن عمر میں ایک دوسرے کے قریب ہوتے ہیں اور اس لیے ان کے درمیان رشتہ والدین سے رشتہوں کے مقابلے میں زیادہ برابری کے، دوستانہ اور جمہوری ہوتے ہیں۔ ساتھ ساتھ کھلیے اور ایک دوسرے پر اعتماد اور شرکت کرنے کے دوران بھائی بہنوں کے درمیان ثابت تعلقات انہیں جذباتی سہارا دیتے ہیں جس سے بچوں کی نشوونما میں مدد ملتی ہے۔ بڑے بھائیوں یا بڑی بہنوں کا طریقہ چھوٹے بہن بھائیوں کے لیے معیار بن جاتا ہے اور وہ اس کی تقلید کرتے ہیں۔ پھر بھی، بہن بھائیوں کے رشتہوں میں بھی ٹکراؤ، مقابلہ آرائی، رقبابت، حسد اور ایک دوسرے پر حاوی ہونے کے جذبے موجود ہوتے ہیں اور ان کے

ہوتے ہیں اور ان کے درمیان بہتر تعلق پیدا کرنے میں والدین کا بہت اہم کردار ہوتا ہے۔

جیسے جیسے پچ بڑا ہوتا ہے، اس کے دوست (Peers)، بہت اہم ہوتے جاتے ہیں۔ ہم نے اکائی II میں باب ”اسکول کے دوست اور اساتذہ“ میں دوستوں کے ساتھ معاملات کے بارے میں تفصیل سے گفتگو کی ہے۔ یاد دوستوں میں کچھ قریبی دوست ہوتے ہیں کچھ اتنے قریبی نہیں ہوتے۔ پچ جن ہم عمر ساتھیوں کے ساتھ کھلتا ہے، لٹتا جھلکتا ہے، اور راز کی باتیں کرتا ہے ان سے دوستی اس کی سماجی اور جذباتی نشوونما میں معاون ہوتی ہے۔

سرگرمی 8

اگر آپ کا کوئی بھائی/ربہن ہے تو اس کی دخوبیاں تحریر کیجیے۔

1

2

اس کو آپ کی کون ہی باتیں پسند ہیں؟ کوئی دو باتیں بیان کیجیے۔

1

2

وقfi نشوونما (Cognitive Development)

257

وقfi نشوونما کا مطلب ہے بچوں کے سوچنے کے عمل کی نشوونما۔ وقوف، یعنی سوچنے کا تعلق اس بات سے ہے کہ ہم اپنے اطراف کی دنیا کو کس طرح جانتے ہیں، معلومات کس طرح حاصل کرتے ہیں اور کس طرح انھیں پیش کرتے ہیں اور کس طرح ہم اپنے اطراف کی دنیا کو بیان کرتے ہیں۔ آئیے پہلے ہم اس بات پر غور کرتے ہیں کہ ”سوچنے“ میں کون کون سے ہنی عمل (Mental Processes) شامل ہیں۔

1. ہم ذاتیں، رنگوں، شکلوں، جاندار اور غیر جاندار چیزوں اور خود فیض اور غیر خود فیض اشیا کے درمیان (جن کی فہرست میں آپ اضافہ کر سکتے ہیں) فرق یا امتیاز کر لیتے ہیں۔
2. ہم اپنے جذبات کو بعض تجربات سے، بعض لوگوں کو کسی خاص قسم کے طرز عمل سے، کسی خاص موسم کو کسی خاص مہینے سے اور بعض خاص چیزوں کو بعض خاص لوگوں سے وابستہ کرتے ہیں۔
3. ہمارے اکثر کام کی ارادے اور کسی مقصد کے تحت ہوتے ہیں۔ ہم یہ بھی جانتے ہیں کہ ہم جو کچھ کرتے ہیں اس کا اثر بھی ہوتا ہے۔ دوسرے لفظوں میں ہم علت و معلوں (Cause-effect) کے درمیان رشتہوں کو تجھتے ہیں۔
4. جس راستے سے آپ اسکول جا رہے ہیں اگر اس میں کوئی رکاوٹ ہے تو آپ اسکول پہنچنے کے لیے دوسرا استہ انتیار کر لیتے ہیں یا پھر کسی صورت حال سے منع کے لیے کوئی تبادل طریقہ کا استعمال کرتے ہیں۔ اس طرح آپ مسائل حل کرنے کی صلاحیت کا اظہار کرتے ہیں۔

ہم یاد رکھتے ہیں، نقل کرتے ہیں، معاملات کے اسباب کو سمجھنے کی کوشش کرتے ہیں، چیزوں، تجربات اور احساسات کے درمیان رشتہوں کو سمجھتے ہیں، مفروضہ حالتوں کے بارے میں سوچنے اور ان کا سبب جانے کی کوشش کرتے ہیں اور اس کے علاوہ تجربی دلیل کی صلاحیت ہوتی ہے۔ (یعنی ہم ان خیالات اور تصورات پر بھی غور کرتے ہیں جن کا کوئی ماذی وجود نہیں ہے جیسے جذبات و خیالات)۔

یہ تمام ہنسی اعمال ہماری سوچ کا حصہ ہیں اور وقوفی نشوونما کا مطالعہ انھیں ہنسی اعمال کی نشوونما کا مطالعہ ہے جو بچے کی پیدائش سے ہی شروع ہو جاتے ہیں۔

ژان پیازے (Jean Piaget) نے بچے کی پیدائش سے لے کر سن بلوغ تک وقوف کی نشوونما کے مرحلے کا تفصیلی مطالعہ کیا ہے۔ اس کے مطابق بچوں میں وقوفی اعمال کی نشوونما منظم ترتیب سے یا مرحلے وار ہوتی ہے۔ بعض بچے کسی خاص عمر میں دوسرے بچوں سے آگے یا زیادہ ترقی یافتہ ہوتے ہیں لیکن نشوونما کی ترتیب عام طور پر نہیں بدلتی۔ پیازے کے مطابق وقوفی نشوونما چار مرحلوں سے گزرتی ہے۔ یہ چار مرحلے ہیں۔ حسی حرکی مرحلہ (Sensori-Motor)، ماقبل عمل مرحلہ (Pre-operational)، ٹھووس عمل کا مرحلہ (Concrete operational) اور رسمی عمل کا مرحلہ (Formal operational)۔ اس تھی میں ہم بچے کے سوچنے کے عمل سے متعلق مختلف پہلوؤں اور اس میں ہونے والی ان تبدیلیوں کا مطالعہ کریں گے جو ایک مرحلے سے دوسرے مرحلے تک رونما ہوتی ہیں۔

(a) حسی حرکی نشوونما کا یہ مرحلہ پیدائش سے لے کر دو سال کی عمر تک چلتا ہے۔ اس عرصے میں بچے اپنے حواس اور اپنی حرکی صلاحیتوں (سرگرمیوں) کے ذریعے دنیا کو سمجھنے کی کوشش کرتے ہیں۔ اسی لیے اس کو حسی حرکی نشوونما کا زمانہ کہا جاتا ہے۔ اس طرح بچے دنیا کو اس بنیاد پر سمجھنے کی کوشش کرتے ہیں کہ ان کی حرکات و سکنات کا چیزوں اور لوگوں پر کیا اثر پڑتا ہے اور وہ انھیں کیسی لگتی ہیں؟ ایک بڑی کسی کھلونے کو اس طرح پہچانتی ہے کہ وہ (کھلونا) اس کی آنکھوں کو کیسا لگتا ہے، یا اسے چھونے پر کیسا محسوس ہوتا ہے (حسی معلومات) یا یہ کہ وہ اس کو پھینک سکتی ہے، اس پڑھو کر مار سکتی ہے، اس کو دھکیل سکتی ہے اور اس کو زمین پر پڑھ سکتی ہے (حرکی عمل)۔ وہ ابھی ان باتوں کو نہیں سمجھتی کہ اس کے خواص کیا ہیں۔ وہ سخت ہے، نرم ہے، لکڑی کا بنا ہے یادھات کا، چھوٹا ہے یا بڑا، بہکا ہے یا بھاری وغیرہ۔ یہ سب تصورات ہیں اور بچا بھی ان کو نہیں سمجھتا۔

بچے میں بہت سی غیر اختیاری حرکات (Reflexes) ہوتی ہیں، جیسے ماں کا دودھ پینے کا عمل۔ دو ماہ کی عمر کے بچے اپنے اطراف کی چیزوں میں دل چھپی لینے لگتے ہیں۔ تین ماہ میں وہ سمجھنے لگتے ہیں کہ دوسرے کے عمل کس بات کا اشارہ ہیں۔ مثلاً بچے ماں کی کچھ حرکات و سکنات کی بنا پر جو دودھ پلانے کے وقت کرتی ہے، یہ سمجھ لیتا ہے کہ ماں اب دودھ پلانے کی۔ اس سے یہ بھی معلوم ہو جاتا ہے کہ بچوں میں حافظت کی صلاحیت ہوتی ہے۔ 4 سے 8 ماہ کی عمر میں بچہ یہ سمجھ لیتا ہے کہ اس کے عمل کا اثر بھی ہوتا ہے۔ مثال کے طور پر جب وہ ہوا میں ٹانگیں چلاتا ہے تو گیند بلتی ہے اور جب وہ کسی چیز کو گراتا ہے تو آواز پیدا ہوتی ہے۔ یہ علت و معلول کے رشتے کو سمجھنے کی شروعات ہوتی ہے۔ 8 سے 12 ماہ کے دوران بچوں کی سرگرمیوں میں ارادہ شامل ہونے لگتا

ہے۔ اس کا مطلب ہے کہ وہ سمجھنے لگتا ہے کہ کام کا کیا اثر ہو گا اور کون سا کام کس صورت میں مناسب ہو گا۔

12 سے 18 ماہ کی عمر میں بچہ ہر کام کے لیے طرح کی کوششیں کرنے لگتا ہے۔ وہ مختلف متأخر حاصل کرنے کے لیے اپنے کاموں کو مختلف انداز سے انجام دیتا ہے۔ مثال کے طور پر کوئی بچہ یہ دیکھنے کے لیے کھلونے کو بار بار پھینکتا رہتا ہے کہ کھلونا کتنی دور جاتا ہے یا مختلف اونچائی سے چیننے سے زمین پر اس کے گرنے کی آواز میں کیا فرق پڑتا ہے۔ **18 سے 24 ماہ کے درمیان** ایک اہم تبدیلی رونما ہوتی ہے۔ بچہ واقعات، چیزوں اور لوگوں کی ڈھنی طور پر تصویر کشی کرنے لگتا ہے۔ اس کا مطلب یہ ہے کہ وہ اپنے ذہن میں کسی خیال کی شکل یا تصویر بنا سکتا ہے۔ اس کو ڈھنی نمائندگی (Mental Representation) کہا جاتا ہے۔

سرگرمی 9

کیا آپ سوچ سکتے ہیں کہ یہ طرز عمل کیا ہیں؟ اپنا جواب لکھیے اور ہماری مندرجہ ذیل گفتگو سے اس کا موازنہ کیجیے

درج بالا بحث کی بنیاد پر کیا آپ نہیں کہیں گے کہ بچے میں ذہانت اور سوچنے کی صلاحیت ہوتی ہے۔

(b) **ماقبل عمل مرحلہ 2 سے 7 سال:** اس مرحلے اور اس سے پہلے کے مرحلے میں اہم فرق یہ ہے کہ اس مرحلے کے دوران بچہ تصورات (Concepts) قائم کرنا شروع کر دیتا ہے۔ اس میں شکل، جگہ، سائز، وقت، فاصلہ، رفتار، تعداد، رنگ، علاقہ، جنم، وزن، جاندار، غیر جاندار، لمبائی، درجہ حرارت اور درحقیقت ہر اس چیز کا ابتدائی تصور (Preliminary Concept) پیدا ہو جاتا ہے جسے وہ اپنے آس پاس کے ماحول میں دیکھتا ہے۔ کوئی تین سال کی عمر میں بچہ پہلے پہلے تو وہ سب سے بڑی اور سب سے چھوٹی رہنمی کا تصور قائم کرتا ہے۔ تقریباً چار سال کی عمر میں اگر اس کو تین چیزوں دی جائیں تو وہ سب سے بڑی اور سب سے چھوٹی کو سمجھنے کے قابل ہو جاتا ہے۔ البتہ 6 سال کی عمر میں بھی اگر آپ اس کو پانچ تیلیاں دے دیں اور اس سے کہیں کہ وہ لمبائی کے لحاظ سے ان کو بڑھتی ہوئی ترتیب میں لگادے تو وہ الجھن میں پڑ جائے گا۔ ایسا اس لیے ہو گا کہ وہ بہت سی چیزوں پر بیک وقت غور نہیں کر سکتا اور ان کے سائز کا فرق نہیں سمجھ سکتا۔ یہ صلاحیت بچپن کے درمیانی برسوں میں پیدا ہوتی ہے۔

اسی طرح اعداد کے تصور کا معاملہ ہے۔ بچہ ایک دم سے ایک دو تین اور اس کے آگے تک کے اعداد کا تصور نہیں کر سکتا۔ تین سال کا پچہ 10 تک کی گنتی کو دہرا سکتا ہے لیکن اگر آپ اس سے یہ کہیں کہ پھر وہ کے ڈھیر میں سے بچھے پتھرا اٹھا لے تو وہ غلطی کر سکتا ہے۔ اعداد کا تصور قائم کرنے سے پہلے بچہ کم اور زیادہ، ایک اور بہت، کوئی نہیں اور بہت را ایک سے زیادہ، ایک سے کم، اور برابر کے تصورات قائم کرتا ہے اور پھر ہر تدریج تین، چار، پانچ اور زیادہ چیزوں کو گن پاتا ہے۔

اگر ہم یہ سمجھ لیں کہ ما قبل عمل (Pre-operational) کی اصطلاح کا کیا مطلب ہے، تو ہم پری اسکول عمر والے بچوں کے سوچنے کی صلاحیت کو اچھی طرح سمجھ سکتے ہیں۔ ڈھنی نشوونما میں لفظ عمل (Operation) کے خصوصی معنی ہیں۔ اس سے مراد ”وہ ڈھنی عمل ہے جن میں چیزوں بدل جاتی ہیں یا ان کی شکل بدل جاتی ہے اور وہ دوبارہ اپنی اصلی حالت پر لوٹ آتی ہیں۔“ اس کا مطلب یہ ہوا کہ ”کوئی عمل، ما قبل رجعت (Reversible)“ ہے۔ مثال کے طور پر جب آپ مٹی کے

کسی گول کو چھپا کر دیتے ہیں تو ہنی طور پر آپ اس کو دوبارہ مٹی کے گولے کی شکل میں بھی لاسکتے ہیں کیوں کہ آپ جانتے ہیں کہ گول اور چھپی دونوں ہی شکلوں میں مٹی کی مقدار ایک ہی ہے۔ ظاہر ہے کہ آپ یہی کہیں گے۔ لیکن جب آپ صرف پانچ سال کے ہیں تو اس وقت یہ بات آپ کے لیے اتنی سیدھی سادی اور واضح نہیں ہوگی۔ پری اسکول عمر والے بچے کی سوچ ماقبل عمل (Pre-operational) کھلا تی ہے کیوں کہ اس وقت پچھنچنی طور پر کسی عمل کو والٹ (Reverse) نہیں سکتا اور وہ اس صورت حال میں موجود منطق کو سمجھنے کے بجائے جو کچھ دیکھتا ہے اسی کو تسلیم کر لیتا ہے۔ آئیے ہم پری اسکول عمر والے بچوں کی سوچنے کی صلاحیت کو سمجھنے کی کوشش کرتے ہیں۔

(i) **تحفظ (Conservation):** اس اصطلاح کا مطلب یہ سمجھ لینے کا اہل ہو جانا ہے کہ بعض چیزوں کی مقدار ان کی شکل بدل جانے پر یا ان کے ایک برتن سے دوسرے برتن میں منتقل ہو جانے پر بھی وہی رہتی ہے۔ مثال کے طور پر مساوی قطر اور لمبائی کے دو گلاس لیجیے اور ان میں کسی یکساں سطح تک پانی بھر دیے۔ پھر کسی پری اسکول عمر والے بچے کے سامنے ان میں سے ایک گلاس کے پانی کو کسی تیرسے تنگ گلاس میں ڈالیے۔ اب ظاہر ہے کہ تنگ گلاس میں پانی کی سطح اونچی ہو جائے گی۔ ایک پری اسکول بچہ یہ کہے گا کہ تنگ گلاس میں پانی زیادہ ہے کیوں کہ پانی کی سطح اونچی ہے۔ اس کا مطلب ممکن ہے کہ بچہ تحفظ کے تصور کو نہیں سمجھتا۔ یہ بھی سچ ہے کہ جن حالتوں سے بچہ مانوں ہے وہاں وہ تحفظ کو سمجھتا ہے اور جن صورتوں سے وہ واقع نہیں ہے ان میں تحفظ کو نہیں سمجھتا۔ مثال کے طور پر 4-3 سال کا کوئی پچھروزی روٹی کمانے کے لیے یمن سوڈا تیار کرنے میں روزانہ اپنے باپ کی مدد کرتا ہے تو وہ اس بات پر کسی لمحن کا شکار نہیں ہوگا کہ جب سوڈا بوقت سے گلاس میں انڈیا لجا تاہے تو اس کی مقدار بڑھ جاتی ہے کیوں کہ یہ اس کا ہر روز کا تجربہ ہے۔ جب بچہ 7-6 سال کا ہو جاتا ہے تو وہ تحفظ کے تصور کو سمجھنے لگتا ہے۔ ہم اس کا مطالعہ اگلے مرحلے میں کریں گے۔

(ii) **ترتیب کاری (Seriation):** اس اصطلاح کا مطلب ہے چیزوں کو کسی ترتیبی نظام میں رکھنا۔ مثلاً مختلف سائز کی پانچ پینسلوں کو بڑی سے چھوٹی یا چھوٹی سے بڑی ترتیب میں لگانا اس کی ایک عام سی مثال ہے۔ ممکن ہے کوئی پری اسکول عمر کا بچہ تین پینسلوں کو صحیح ترتیب سے لگادے لیکن چوتھی پینسل کی ترتیب میں شہمی میں پڑ جائے اور پانچوں پینسل لگاہی نہ پائے۔

(iii) **دوسرے شخص کے تناظر کو سمجھنا (Taking another Person's Perspective):** اس مرحلے میں بچہ صورتِ حال کے کسی ایک پہلو پر توجہ مرکوز کر لیتا ہے اور چیزوں کو دوسروں کے تناظر سے نہیں سمجھ پاتا۔ مثلاً اگر آپ کسی گیند کو کسی ایسی جگہ چھپا دیں جہاں وہ بچے کو نظر نہ آئے لیکن کمرے کی مخالف سمت میں موجود شخص کو نظر آجائے تو بچہ یہ نہیں سمجھ سکتا کہ دوسرا شخص گیند دیکھ سکتا ہے۔ کوئی پری اسکول عمر کا بچہ یہ مان لیتا ہے کہ دوسرے لوگ کسی صورتِ حال کو اسی طرح دیکھتے ہیں جس طرح وہ خود دیکھتا ہے۔ بچے کی اس سوچ کو ”خود مرکوزیت“

(Egocentrism) کہتے ہیں۔ البتہ جیسے جیسے پری اسکوں عمر ختم ہوتی جاتی ہے بچہ صورتِ حال کو دوسروں کے تناظر سے بھی دیکھنے کا اہل ہوتا جاتا ہے۔

(iv) اینی مزم (Animism): اس مرحلے میں بچے کی سوچ کی ایک اور دلچسپ خصوصیت یہ ہے کہ بچے ہر چیز کو جاندار سمجھ لیتے ہیں۔ اسے اینی مزم کہتے ہیں۔ جب ہم بچوں سے، بولنے والے بیٹوں اور بادلوں کی بات کرتے ہیں تو وہ ان باتوں کو صحیح مان لیتے ہیں۔ ان مثالوں سے یہ ظاہر ہوتا ہے کہ بچے ”اچانک“ سوچنا شروع نہیں کر دیتے۔ سوچنے کا عمل، حواس اور ذہن کے درمیان بڑھتے ہوئے ربط کے ذریعے ذہنی صلاحیتوں کے پہنچ رنج فروغ کا نام ہے۔

(c) ٹھوں عملی مرحلہ 7 سے 11 سال: یہ مرحلہ درمیانی بچپن کے مرحلے سے تعلق رکتا ہے۔ اب بچے کے گے کاموں (Performed actions) کو ذہنی طور پر الٹ سکتا ہے۔ اس کے علاوہ، ماقبل عمل کے مرحلے کے بچے کے برخلاف، جو صرف ایک وقت میں کسی ایک جہت پر ہی توجہ مرکوز کر سکتا ہے، ٹھوں عملی مرحلے میں بچہ کسی ایک وقت میں صورت حال کے مختلف پہلوؤں پر توجہ مرکوز کر سکتا ہے۔ اس طرح بچہ تحفظ (Conservation) کے تصور کو بھی سمجھ سکتا ہے اور کسی بھی صورت حال میں کسی بھی چیز کو ترتیب میں لگا سکتا ہے۔ دوسرے گلاس میں پانی انٹیلینے والی سابقہ مثال میں اب بچہ یہ سمجھ سکتا ہے کہ چوڑے گلاس سے پتھے گلاس میں پانی انٹیلینے پر پانی کی مقدار نہیں بدلتے گی کیونکہ اس میں کسی بھی چیز کا اضافہ نہیں ہوا ہے۔

اس مرحلے میں بچے خود مرکوز (Less egocentric) ہوتے ہیں۔ اب وہ یہ سمجھ لیتے ہیں کہ ایک ہی واقعہ کو مختلف لوگ احوال اور اقدار کے مختلف ہونے کی وجہ سے، مختلف طریقوں سے دیکھ سکتے ہیں۔ اس سمجھ سے عام طور پر جذبات کی نشوونما میں اور خاص طور پر ہم دردی اور ذہنی ہم آہنگی کے جذبات کی نشوونما میں مدد ملتی ہے۔

اس عمر میں آنے کے بعد بچے میں اعداد کا ایک پائندار تصور (Stable number concept) ترقی پاتا ہے اور بچہ سمجھ لیتا ہے کہ کوئی عدد کنترل کو واضح کرتی ہے۔ اس کے علاوہ اب وہ گنے میں بھی غلطی نہیں کرتا۔ اب بچہ سمجھتا ہے کہ ایک ہی چیز کا تعلق مختلف زمروں سے ہو سکتا ہے۔ اس طرح وہ گٹھلی دار پھل اور بغیر گٹھلی والے پھلوں کو الگ الگ زمروں میں رکھ سکتا ہے۔ اسی طرح سردیوں میں ہونے والے پھلوں اور گرمیوں میں پیدا ہونے والے پھلوں کو بھی زمرہ بند کیا جا سکتا ہے۔ پھلوں کی زمرہ بندی ان کے مزے یا ذائقے کی بنیاد پر بھی ہو سکتی ہے۔ اس طرح ایک ہی پھل اپنی زمرہ بندی کے معیار کی بنیاد پر مختلف مجموعوں سے متعلق ہو سکتا ہے۔ اس قسم کی زمرہ بندی کی صلاحیت بڑے ہونے پر منطقی نشوونما کی طرف لے جاتی ہے۔

سرگرمی 10

آپ نے اب تک جو کچھ پڑھا اس کی بنیاد پر دو بچوں سے بات سمجھی، جن میں ایک ماقبل عمل کے مرحلے میں ہوا دردوسرا ٹھوں عمل کے مرحلے میں۔ ان میں سے ایک کے ساتھ ”تحفظ“ اور دوسرے کے ساتھ ترتیب (Seriation) کے تجربات کو ہرا یعنے۔ نتیجہ بھی لکھیے۔

(d) رسی اعمال کا مرحلہ 11 سے 18 سال: 12 سال کی عمر میں بچہ اس مرحلے میں داخل ہوتا ہے۔ دراصل اب اس کا بچپن نہیں رہا بلکہ نوبلونگٹ کا مرحلہ شروع ہو گیا ہے۔ آپ سب اب رسی اعمال کے اہم مرحلے میں ہیں۔ اس مرحلے کی سب

سے اہم خصوصیت یہ ہے کہ نو بالغوں کی سوچ صرف ٹھوس رمادی واقعات، چیزوں اور صورتِ حال تک ہی محدود نہیں ہوتی بلکہ ان میں خیالات پیدا ہونے لگتے ہیں یادوں کے لفظوں میں، تجیدی سوچ (Abstract Thinking) کی صلاحیت پیدا ہو جاتی ہے۔ بچے نے اس سے پہلے والے مرحلے میں ہی سوچ کی تقلیب (Reversibility) کی صلاحیت حاصل کر لی تھی اور اب وہ نو بالغ ہونے پر اپنی اس صلاحیت کا اطلاق خیالات پر بھی کر سکتے ہیں اور متعدد امکانات کے بارے میں سوچ سکتے ہیں۔ اس کے نتیجے میں وہ کسی موضوع پر ابتداء سے انجام تک اور پھر اس کی الٹی بحث کر سکتے ہیں۔ نو بالغ مفروضات کی دنیا بھی دریافت کر لیتے ہیں، ایسی دنیا جس کا کوئی وجود نہیں مگر ممکن ہو سکتا ہے اور پھر وہ یہ سوچنے لگتے ہیں کہ ایسا ہو جائے تو کیا ہو گا؟ مفروضاتی سوچ (Hypothetical thinking) کی اسی خوبی کی وجہ سے نو بالغوں میں انوکھے خیالات یا خیالی منصوبے — جیسے دنیا کو بدل ڈالنے کا خیال — جنم لیتے ہیں۔ نو بالغوں کی سوچ عمیابی (idealistic) اور خیالی (Utopian) ہوتی ہے۔ وہ اپنے اور دوسرے لوگوں کے بارے میں مثالی تصورات یا خیال قائم کر لیتے ہیں۔ وہ دنیا کو بہتر بنانے کے لیے اس کو بدل دینے کا خواب دیکھتے ہیں اور بڑوں کی سست روی کو دیکھ کر بے جین ہو جاتے ہیں۔

نو بالغوں کی سوچ زیادہ منطقی ہو جاتی ہے، ان کا استدلال زیادہ با منظم ہو جاتا ہے اور وہ مسائل کو حل کرنے کے زیادہ اہل ہو جاتے ہیں۔ آزمائشی تجربات کے ذریعے سیکھنے (Trial and error learning) کا سہارا لینے کے بجائے وہ کسی عمل کے دیگر امکانات کے بارے میں سوچتے ہیں۔ سوچنے کے اس طریقے کو ”مفروضی اخراجی استدلال“ (Hypothetico-deductive reasoning) کہتے ہیں۔

262

نو بالغ بچے اپنے خیالات کو جانچنے پر کھنے کے زیادہ اہل ہو جاتے ہیں اور وہ اپنی ہی سوچ کے بارے میں بھی غور کر سکتے ہیں۔ اسے ماورائی فکر (Meta-thinking) کہا جاتا ہے۔ اس قسم کے کچھ خیالات یوں ہیں: ”میں اس طرح ہی کیوں سوچتا ہوں؟“، ”آج میں اپنے کل کے خیالات پر دوبارہ غور کرنا چاہتا ہوں“۔ نو بالغوں کی سوچ کی ایک اور خصوصیت یہ ہے کہ وہ ’خیالی مخاطب (Imaginary audience) پیدا کر لیتے ہیں اور اپنے بارے میں ذاتی توهہات کا ایک سلسلہ قائم کر لیتے ہیں۔ ’خیالی مخاطب‘ کا مطلب یہ ہے کہ نو بالغ بچے یہ سمجھتے ہیں کہ دوسرے لوگ ہمیشہ ان کو دیکھتے رہتے ہیں اور ان کے ہر ایک عمل پر نظر رکھتے ہیں۔ اس کے نتیجے میں نو بالغ بچے اپنی ظاہری شکل و صورت کے بارے میں بہت محتاط اور فکرمندر رہتے ہیں۔ ذاتی توهہات کا مطلب یہ ہے کہ نو بالغوں کو محسوس ہوتا ہے کہ جس تکلیف یا جذبات سے وہ دوچار ہیں اس سے کوئی اور دوچار نہیں کیوں کہ وہ دوسرے تمام لوگوں سے الگ اور کیتا ہے۔

اس موقع پر آپ اس بحث کو یاد کیجیے جو آپ نے اکائی 1 کے پہلے حصے میں ”خود کے نشوونما“ کے بارے میں پڑھی تھی۔ کیا آپ کو نو بالغوں کی سوچنے کی صلاحیت اور نوبلوغت کے دوران خود کے احساس اور خودشناسی کی ترقی میں کوئی مماثلت نظر آتی ہے؟ شناخت کے جس بحران سے کوئی نو بالغ دوچار ہوتا ہے وہ رسمی عمل (Formal operation) کے مرحلے میں اس کی سوچنے کی صلاحیت کا ہی نتیجہ ہوتا ہے۔

اس باب سے آپ کو بچپن کے زمانے میں بچوں کی نشوونما کی خصوصیات اور نشوونما کے دوران اچھے تغذیے کی اہمیت معلوم ہوئی۔ آئندہ باب میں اس موضوع پر تفصیلی گفتگو ہو گی کہ تغذیے کے رہنماء صولوں پر عمل کر کے بچوں کی صحت اور سلامتی کو کس طرح برقرار رکھا جاسکتا ہے؟

کلیدی اصطلاحات اور ان کے معنی (Key terms with meaning)

نشوونما (Development): بچے کی پیدائش کے وقت سے ہی مختلف دائرے (Domains) میں ہونے والی منظم اور ترتیب وار تبدیلیاں۔ یہ تبدیلیاں کیفیاتی اور کمیاتی (Qualitative and Quantitative) دونوں قسم کی ہوتی ہیں اور ان ہی تبدیلیوں کے نتیجے میں عمل کی پیچیدگی (Complexity in functioning) میں اضافہ ہوتا ہے۔

وابستگی (Attachment): انسیت اور محبت کا وہ تعلق جو پہلے سال میں شیرخوار بچوں اور ان کی دلکشی بھال کرنے والے بالغ لوگوں کے درمیان استوار ہوتا ہے۔ بیشتر حالات میں یہ بالغ فرد مام ہوتی ہے۔

تعلق (Bonding): بچے اور بالغ فرد کے درمیان وابستگی۔

بچوں کی پرورش کے طریقے (Child Rearing Practices): وہ طریقے جو والدین بچوں کو پالنے پوئے اور انہیں کو بہتر اور پسندیدہ اطوار و اقدار سکھانے کے لیے اختیار کرتے ہیں۔

روادار والدین (Permissive Parents): جو والدین اپنے بچوں پر کم پابندیاں عائد کرتے ہیں اور ان کو خود اپنے فیصلے کرنے کی آزادی دیتے ہیں۔

پابندی پسند والدین (Restrictive Parents): جو والدین اپنے بچوں پر زیادہ پابندی لگاتے ہیں اور سخت ہوتے ہیں اور بچوں کو اپنی پسند کے مطابق کام کرنے کی آزادی بہت کم دیتے ہیں۔

خود مرکوزیت (Egocentrism): یہ مفروضہ کہ ہر شخص کسی صورت حال کو ہماری ہی طرح دیکھتا اور سوچتا ہے یا یہ کہ جس طرح ہم سوچتے ہیں دوسرا نہ بھی دیے ہی سوچتے ہیں۔

تجزیدی سوچ (Abstract thinking): ان حالات یا چیزوں کے بارے میں سوچنے کی صلاحیت جو اس وقت واقع نہ ہو رہی ہوں یا موجود نہ ہوں۔

ماورائی لکر (Meta-thinking): خود اپنی طرزِ لکر کے بارے میں غور کرنا، یہ جائزہ لینا کہ میں ایسا کیوں سوچتا ہوں، اپنی سوچ کے عمل کے بارے میں سوچنا۔

سوالات برائے نظر ثانی ■

- 1۔ نمو اور نشوونما کے درمیان امتیاز کیجیے۔ مثالوں کے ذریعے نشوونما کے مختلف دائروں کی تعریف کیجیے۔
- 2۔ بچے کی پیدائش سے لے کر بلوغ تک اس کی صحت مندانہ نشوونما کے فروغ کے لیے کئی حالات اور وسائل کی ضرورت ہوتی ہے؟
- 3۔ کیا آپ یہ کہیں گے کہ کوئی نومولود بچہ (Neonate) بے بس ہوتا ہے؟ اپنے جواب کے دلائل بھی دیجیے۔
- 4۔ پیدائش سے لے کر دو سال کی عمر تک حرکی نشوونما (Motor Development) کی ترتیب بیان کیجیے۔
- 5۔ وضاحت کیجیے کہ عمر کے پہلے سال میں بچہ اپنی ماں دیکھے بھال کرنے والوں سے کس طرح وابستگی قائم کرتا ہے؟
- 6۔ بچوں میں نظم و ضبط قائم کرنے کے لیے محبت آمیز طریقے اور حکام آمیز طریقے کے درمیان فرق واضح کیجیے۔ آپ کے خیال میں کون سا طریقہ بہتر ہے اور کیوں؟

یا

- بچوں کی پروژوں کے وہ کون سے طریقے ہیں جو بچوں کی ہمہ جہت شخصیت کے فروغ میں معاون ہو سکتے ہیں؟
- 7۔ وقوفی نشوونما کے درج ذیل مراحلوں میں سے ہر مرحلے کی اہم خصوصیات بیان کیجیے؟

• حسی حرکی مرحلہ (Sensori-motor stage)

• ما قبل عمل مرحلہ (Pre-operational stage)

• ٹھوس عملی مرحلہ (Concrete operational stage)

• رسمی عملی مرحلہ (Formal operational stage)

264

پریکٹسکل 12 ■

بقا، نمو اور نشوونما

موضوع: بچوں کے کسی ادارے یا ان کے لیے منعقدہ کسی پروگرام میں جائیے اور وہاں ہونے والی سرگرمیاں دیکھیے۔

مشغلہ: 1۔ بچوں سے متعلق کسی پروگرام یا ان کے کسی ادارے میں جائیے۔ (سرکاری/ریگریسر کاری تنظیم)

2۔ پروگرام یا ادارے کی سرگرمیاں دیکھیے۔

3۔ اپنے مشاہدات پر بنی ایک رپورٹ تیار کیجیے۔

عملی کام کا مقصد: ملک بھر میں بہت سے ایسے ادارے ہیں جنہیں یا تو حکومت چلاتی ہے یا غیر حکومتی تنظیمیں۔ یہ ادارے اپنی برادری میں بچوں کے لیے مختلف سرگرمیاں انجام دیتی ہیں۔ یہ ادارے صحت، تعلیم، تغذیہ اور تفریح سے متعلق مختلف پروگرام ترتیب دیتے ہیں۔ ہر ادارے یا تنظیم کے اپنے مخصوص مقاصد ہوتے ہیں۔ یہ تنظیمیں یہ بات پہلے سے ہی طے کر لیتی ہیں کہ انھیں کس عمر سے کس عمر تک کے بچوں

کے لیے کوئی سی خدمات انجام دینی ہیں اور بچوں کی عمر کا تعین مقصد کے پیش نظر کیا جاتا ہے۔ اس عملی کام کے ذریعے آپ اپنی برادری کی ایک ایسی ہی تنظیم کی سرگرمیوں سے واقف ہوں گے۔

عملی کام پر عمل درآمد

1. 10 طلباء کے گروپ بنائیے اور اپنے استاد کی مدد سے اپنی برادری میں کسی تنظیم کی طرف سے بچوں کے لیے چلائے جانے والے پروگرام کا پتالا گایئے۔ آپ کے استاد آپ کے لیے اس تنظیم کے پروگراموں میں ایک یادوں کی شرکت کی اجازت حاصل کرنے میں بھی آپ کی مدد کریں گے۔ آپ اس پروگرام میں شرکت کے لیے اپنے اسکول کے پرنسپل کا اجازت نامہ بھی لے کر جائیں تاکہ تنظیم کے کارکن آپ کو پروگرام میں شرکت کی اجازت دے دیں۔ (اگر پروگرام یا ادارہ بڑا ہو تو پوری کلاس بھی اس میں شرکت کر سکتی ہے)
2. اس ادارے یا پروگرام میں شرکت سے پہلے اس ادارے تنظیم کی سرگرمیوں کے بارے میں کچھ معلومات حاصل کر لیجیے۔ اس سے وہاں پروگرام دیکھنے کے سلسلے میں آپ کے ذہن میں ایک صورت قائم ہو جائے گا کہ کیا دیکھنا اور کیا کرنا ہے۔ پھر وہاں کے کارکنوں سے ان سرگرمیوں کے بارے میں آپ کو سوالات پوچھنے میں بھی مدد جائے گی۔
3. ایک نوٹ بک اپنے ساتھ رکھیتے کہ اس دورے کے دوران آپ اپنے مشاہدات قلم بند کر سکتے ہیں۔
4. اپنے اس دورے کے دوران آپ درج ذیل نکات کے بارے میں معلومات فراہم کر سکتے ہیں:
 - پروگرام / تنظیم کا نام: تنظیم حکومتی ہے یا غیر حکومتی
 - تنظیم / پروگرام کے عمومی اور خصوصی مقاصد
 - ادارے یا پروگرام میں کس عمر کے بچوں کو شامل کیا گیا ہے؟
 - پروگرام را ادارے کی سرگرمیاں کیا کیا ہیں؟
 - تنظیم میں کام کرنے والے کوئی لوگ ہیں اور ان کی کیا ذمہ داریاں ہیں؟
 - تنظیم کے مالی وسائل کیا ہیں؟

- یہ ساری معلومات تنظیم کے کارکنوں سے بات چیت کر کے یا پھر ”تنظیم“ کے تیار کردہ کسی کتابچے وغیرہ کی مدد سے حاصل ہو سکتی ہیں۔
- تنظیم کی سرگرمیوں کے بارے میں معلومات حاصل کرنے کے ساتھ یہ بھی دیکھیے کہ ان سرگرمیوں کو کس طرح انجام دیا گیا ہے۔ مثال کے طور پر اگر تنظیم ابتدائی بچپن سے متعلق تعلیمی خدمات مہیا کرتی ہے تو کم از کم ایک گھنٹے تک یہ دیکھیے کہ پری اسکول ٹیچر یا آنگن و اڑی کا کرکن بچوں کے ساتھ ان سرگرمیوں کو کس طرح انجام دیتا ہے؟ یا اگر صحت کے بارے میں کچھ جائز کرائی جاتی ہے تو وہاں بیٹھیے اور دیکھیے کہ یہ پروگرام کس طرح چلایا جاتا ہے۔ یہ یاد رکھیے کہ جو پروگرام بھی چل رہے ہیں ان میں آپ کو دخل اندازی نہیں کرنی ہے۔
5. اپنے اس دورے کے بارے میں تقریباً پار صفحے کی ایک رپورٹ تیار کیجیا اور ہم نے اوپر چوتھے نمبر پر جو مختلف پہلو بیان کیے ہیں ان کے تحت معلومات فراہم کیجیے۔ آپ کی رپورٹ کے آخری حصے کا عنوان ”نتیجہ“ ہونا چاہیے۔ ”نتیجہ“ عنوان کے تحت آپ

تنظیم پروگرام اور اس کی سرگرمیوں کے بارے میں اپنی رائے لکھیے۔

زادہ سرگرمی

بقا، نمواز و نشوونما

درج ذیل اقتباس کو خور سے پڑھیے اور اس میں جن مسائل پر گفتوگو کی گئی ہے ان پر اپنی کلاس کے دو تین ساتھیوں کے ساتھ بات چیت کیجیے۔
اس کے بعد آخر میں دیے گئے سوالوں کے جواب دیجیے۔

انسانی ترقیاتی اشاریہ یا (Human Development Index, HDI) جو مندرجہ ذیل نکات پر مشتمل ہوتا ہے:

• متوقع عمر (Life Expectancy)

• خواندگی (Literacy)

• تعلیمی اکتساب (Educational attainment) اور

• فی کس مجموعی ملکی پیداوار (GDP per capita)

اقوام متحده ترقیاتی پروگرام (United Nations Development Programme) کے مطابق انسانی ترقی (Human Development) لوگوں کے لیے ترقی کے امکانات کی ترجیحات کو وسیع تر کرنے اور ان کو تعلیم، صحت، آمدنی اور روزگار وغیرہ کے زیادہ موقع فراہم کرنے کا عمل ہے۔ انسانی ترقیاتی اشاریہ کا استعمال بنیادی طور پر انسانی ترقی کی سطح کے اعتبار سے ملکوں کی زمرہ بندی کے تحت اس بات کا تعین کرنا بھی شامل ہوتا ہے کہ کوئی ملک ترقی یافتہ ہے، ترقی پذیر ہے یا غیر ترقی یافتہ؟

اقوام متحده ترقیاتی پروگرام (UNDP) کے مطابق انسانی ترقی، ترقی کا ایک ایسا تصور ہے جو صرف قومی آمدنی کے بڑھنے یا گھٹنے تک محدود نہیں ہے۔ اس کا تعلق ایک ایسے ماحول کو پیدا کرنے سے ہے جس میں لوگ اپنی تمام صلاحیتوں کو فروغ دے سکیں اور اپنے مقادمات اور اپنی ضروریات کے مطابق ایک مفید اور تخلیقی زندگی گزار سکیں۔ دراصل قوموں کا اصل سرمایہ لوگ ہوتے ہیں۔ اس طرح، ترقی کا تعلق لوگوں کے ترقیاتی امکانات کو وسیع تر کرنے سے ہے تاکہ وہ اپنی مرضی کی زندگی گزار سکیں۔ اس لیے ترقی صرف اقتصادی نمو کا نام نہیں ہے۔ اقتصادی نموض لوگوں کے ترقیاتی امکانات کو وسیع تر کرنے کا ذریعہ ہے۔

ان امکانات کو وسیع تر کرنے کے لیے لوگوں کی صلاحیت سازی بنیادی اہمیت رکھتی ہے۔ انسانی صلاحیتوں میں ایسے تمام امکانات شامل ہیں کہ لوگ کیا کر سکتے ہیں اور کیا بن سکتے ہیں۔ طویل اور صحت مند زندگی، علم کا حصول، بہتر معیار زندگی کے لیے ضروری وسائل کی دست یابی اور سماجی زندگی میں بھرپور شرکت کی الیت انسانی ترقی کے لیے بنیادی صلاحیتیں ہیں۔ ان کے بغیر نہ تو بہت سے امکانات روشن ہو سکتے ہیں اور نہ ہی بہت سے موقع حاصل ہو سکتے ہیں۔

اب ہم ان اصطلاحات کا مفہوم سمجھنے کی کوشش کرتے ہیں جنہیں ہم انسانی ترقیاتی اشاریہ کے حوالے سے بیان کر چکے ہیں۔

متوقع عمر (Life Expectancy): یہ پیدائش کے وقت متوقع عمر کے برسوں کی اوسط تعداد ہے۔ خواندگی کی روایتی

تعریف لکھنے اور پڑھنے کی الہیت یا لکھنے، پڑھنے، سخنے اور بولنے کے لیے زبان کا استعمال کرنے کی الہیت کی بنیاد پر کی جاتی رہی ہے۔ موجودہ تناظر میں خواندنگ کا مطلب لکھنے اور پڑھنے کی ایسی صلاحیت سے ہے جس کے ذریعے دوسروں سے بات چیت یا پھر لکھنے پڑھنے کی ایسے معیار کے حصول سے ہے جس سے کوئی شخص ایک پڑھنے لکھنے لوگوں کی باقیت سمجھ سکے اور اظہارِ خیال کے قابل ہو جائے اور اس طرح سماج کا حصہ بن سکے۔

تعلیمی اکتساب کی اصطلاح کو اعداد و شمار کے ماہرین، تعلیم کے اس بلند ترین معیار کے لیے استعمال کرتے ہیں جسے کوئی شخص حاصل کر لیتا ہے۔

مجموعی ملکی پیداوار (GDP) یا مجموعی ملکی آمدنی (GDI) کسی ملک کی معیشت کے لیے قومی آمدنی یا قومی پیداوار کی پیمائش کا ایک ذریعہ ہے۔ مجموعی ملکی پیداوار (GDP) ایک خاص عرصے میں کسی ملک میں پیدا ہونے والی تمام مصنوعات اور خدمات کی بازار کے مطابق طے شدہ قدر و قیمت ہے۔ (اس عرصے سے عام طور پر ایک کلینڈر سال مراد ہوتا ہے)۔ مجموعی ملکی پیداوار کا مطلب کسی خاص عرصے کے دوران کسی ملک میں پیدا کی جانے والی تمام مصنوعات اور خدمات کے ہر پیداواری مرحلے (عبوری مرحلوں) پر جوڑی جانے والی قدر کی مجموعی صورت بھی ہے جسے میں کی قدر میں تبدیل کر دیا جاتا ہے۔

ترقبی یافتہ ملک کی اصطلاح ان ملکوں کے لیے استعمال کی جاتی ہے جن کی معیشت (Economy) ترقی یافتہ ہے اور اس معیشت میں صنعت کے ٹریشی (tertiary) اور کوارٹرزی (Quaternary) سیکٹر کا غلبہ ہوتا ہے۔ جن ملکوں پر یہ تعریف صادق نہیں آتی ان کو ترقی پذیر ملک کہا جاتا ہے۔ معیشت کا ٹریشی سیکٹر (جسے سروس سیکٹر یا سروس ایڈٹری ٹھنڈھی کہا جاتا ہے) تین اقتصادی سیکٹروں میں سے ایک ہے۔ دیگر سیکٹروں میں ایک ٹانوی سیکٹر (تقریباً مینو ٹیکسٹر گ) ہے اور ایک ابتدائی سیکٹر (کان کنی، زراعت اور ماہی گیری) ہے۔ کبھی کبھی ایک فاضل سیکٹر "کوارٹرزی سیکٹر" کی بات بھی کی جاتی ہے۔ (مجموعہ ٹریشی سیکٹر سے ہی متعلق ہے)

اقتصادی ترقی کی اس سطح کو عموماً زیادہ فی کس آمدنی اور بہتر انسانی ترقیاتی اشاریے کی صورت میں ظاہر کیا جاتا ہے۔ جن ملکوں کی فی کس مجموعی ملکی پیداوار زیادہ ہوتی ہے انھیں ترقی یافتہ ملک کہا جاتا ہے۔ پھر بھی اگر کسی ملک کے ترقی یافتہ ہونے کی حیثیت صرف فی کس جی ڈی پی کی بنیاد پر متعین کی جائے تو یہ اندازہ غلط بھی ہو سکتا ہے۔

عام طور پر ترقی پذیر ان ملکوں کو کہا جاتا ہے جن کا صنعتی نظام آبادی کے لحاظ سے ترقی یافتہ نہیں ہوتا اور جہاں معیارِ زندگی عام حالات میں پست یاد رہیا ہے۔ آبادی میں اضافے کی زیادہ شرخ اور کم آمدنی میں بڑا گہر اعلقہ ہے۔

انسانی ترقیاتی اشاریے سے انسانی ترقی کی تین جہتوں کا پیمانہ فراہم ہوتا ہے جس میں لمبی اور محنت مندرجہ (جس کو متوقع عمر سے ناپاجاتا ہے)، تعلیم یا نافذ ہونا (جسے بالغوں کی خواندنگی اور ابتدائی، ٹانوی اور اعلاء تعلیم میں داخلے سے ناپاجاتا ہے) اور بہتر معیارِ زندگی (جسے مساوی قوت خرید (PPP) اور آمدنی سے ناپاجاتا ہے) شامل ہے۔ یہ اشاریہ کسی بھی لحاظ سے انسانی ترقی کا جامع پیمانہ نہیں ہے۔ مثال کے طور پر اس میں صنف یا آمدنی کی نابرابری جیسے اہم اشاریے شامل نہیں ہیں۔ اس کے علاوہ اس میں انسانی حقوق یا سیاسی آزادی کے احترام وغیرہ کے ناقابل پیمائش اشاریے بھی شامل نہیں ہیں۔ صرف انسانی ترقی اور آمدنی اور سلامتی کے درمیان پچیدہ رشتے کو دیکھنے کا ایک ذریعہ ہے۔

انسانی ماحولیات اور علوم خاندان داری

UNDP کے مطابق 2005ء میں ہندوستان سے متعلق انسانی ترقیاتی اشاریہ 0.619 تھا۔ اس کے مطابق 177 ملکوں میں سے ہندوستان کا 128واں نمبر تھا جیسا کہ جدول 1 میں دیا گیا ہے۔

جدول 1: ہندوستان کا انسانی ترقیاتی اشاریہ (2005)					
نی کس جی ڈی پی داخلی (فی کس پی پی پی، ڈالر میں)	شرح تعییم بالغان (فی صد، ابتدائی، ٹانوی اور اعلا کی شرح (فی صد)	شرط متوسط عمر 15 سال اور زیادہ) تعلیم کی سطح پر داخلے	پیدائش کے وقت متوسط عمر (برسون میں)	انجمنی ڈی آئی قدر	
لگزدم برگ (60,228)	(113.0)	1- جارجیا (100.0)	1- جاپان (82.3)	آسٹریلیا (0.968)	1
عرب جمہوریہ شام (3,808)	120 (64.7)	112 (64.9)	123 (64.6)	126- مراکش (0.646)	115
نی کارا گوا (3,674)	121 (63.9)	113 (64.1)	124 (64.1)	127- استوائی گنی (0.642)	116
117- ہندوستان (3,452)	122 (63.8)	114- ہندوستان (61.0)	125- ہندوستان (63.7)	128- ہندوستان (0.619)	
ہونڈورس (3,430)	123 (63.4)	115- سودان (60.9)	126- موریتانیہ (63.7)	129- جزیرہ سولومن (0.602)	118
جارجیا (3,365)	124 (63.1)	116- بوندی (59.3)	127- عوامی جمہوریہ (63.2)	130- عوامی جمہوریہ (0.601)	119
174- ملاوی (667)	172 (22.7)	139- برکینافاسو (23.6)	177- زامبیا (40.5)	177- سیارالیون (0.336)	

اب درج ذیل سوالوں کے جواب دیجیے:

- 1 - آپ انسانی ترقی، کے تصور کو کس طرح بیان کریں گے؟
- 2 - آپ کسی ترقی پذیر ملک کی تعریف کیسے بیان کریں گے؟ ہندوستان کس طرح ایک ترقی پذیر ملک ہے؟
- 3 - جدول I میں دیے گئے انسانی ترقیاتی اشاریہ (HDI) میں شامل بیانوں کی بنیاد پر ہندوستان کے مقام کا دوسرا ملکوں سے موازنہ کیجیے؟
- 4 - جدول 1 میں ذکور اشاریوں کے مطابق ہندوستان کا درجہ متعین کیجیے۔ کس بیانے کی بنیاد پر ہندوستان کا مقام سب سے نیچا ہے؟ کس بیانے کے حساب سے ہندوستان کا درجہ سب سے اوپر ہے؟